

गुस्ताखी माफ

नकद नरायण की बड़ी, महिमा अपरंपार।
जिसने बांटा खोल दिल, उसका बेड़ा पार।
उसका बेड़ा पार, किनारे लगती नैया।
दोनों हाथों अरे, बांटना पड़े रुपैया।
कह साहिल कविराय, जरा-सा भी ना डरिए।
पहले बांटें कैश, ऐश फिर जमकर करिए।

- डॉ. राजेन्द्र साहिल

RNI NO PUNBIL/2014/59416

UTURNTIME.COM

यूटर्न टाइम

The Good, Bad and Ugly of India

FOLLOW US ON    @UTURNTIMENEWS



VOL: 11 | ISSUE 198 | SUNDAY 26-07-2026 | RS-03 | PAGE-12 | PUBLISHED BY: LUDHIANA | HINDI DAILY NEWSPAPER Visit at : www.uturntime.com

8th
EDITION



FOMERAH GREENS
RESORT STYLE LIVING
1 MINUTE FROM HIGHWAY AT MAIN HAMBRAN ROAD

INDIA'S LARGEST GARMENT EXHIBITION

AUTUMN / WINTER
Trends

Date :

26 27 28
JULY, 2026



Venue:

PUNJAB AGRICULTURE UNIVERSITY

FEROZEPUR ROAD, LUDHIANA.

LUDHIANA READYMADE GARMENTS MANUFACTURERS ASSOCIATION





02 रविवार, 26 जुलाई 2026

व्यापार/अन्य

यूटर्न टाइम
The Good, Bad and Ugly of India

दिल्ली के MTB टेंडर के बाद तमिलनाडु-असम पर नजर, उद्योग में अवसर के साथ चुनौती

लुधियाना/यूटर्न/25 जुलाई। देश के सरकारी साइकिल टेंडर बाजार में संभावित बदलाव को लेकर उद्योग में हलचल तेज हो गई है। दिल्ली सरकार के हालिया साइकिल टेंडर में माउटेन टेरेन बाइक यानी MTB स्पेसिफिकेशन को शामिल किए जाने के बाद अब तमिलनाडु, असम और अन्य राज्यों के आगामी टेंडरों पर साइकिल निमाताओं की नजर टिक गई है। हालांकि, इन राज्यों की ओर से अभी MTB साइकिलों को प्राथमिकता देने की कोई आधिकारिक घोषणा नहीं हुई है।



MTB से दोगुना हो सकता है कारोबार

उद्योग विशेषज्ञों के अनुसार MTB साइकिल की कीमत पारंपरिक रोडस्टर साइकिल से काफी अधिक होती है। ऐसे में यदि बड़े राज्यों के टेंडर MTB मॉडल पर आधारित होते हैं तो साइकिलों की संख्या समान रहने के बावजूद कुल कारोबार लगभग दोगुना हो सकता है। दिल्ली सरकार ने करीब 1.30 लाख साइकिलों की खरीद के लिए लगभग 90 करोड़ रुपये का टेंडर जारी किया है। इस हिसाब से प्रति साइकिल औसत कीमत करीब सात हजार रुपये बैठती है। उद्योग से जुड़े सूत्रों का कहना है कि तमिलनाडु में पिछले वर्षों के दौरान लगभग दस लाख और असम में करीब पांच लाख साइकिलों की संभावित सरकारी मांग रही है। यदि करीब 15 लाख साइकिलों के इस संभावित बाजार में MTB मॉडल शामिल होता है तो हार्ड-एंड साइकिल पाटर्स, फ्रेम, फोर्क, चौड़े टायर, रिम और आधुनिक कंपोनेंट की मांग तेजी से बढ़ सकती है।

रोडस्टर कंपनियों पर संकट

इस बदलाव से आधुनिक इकाइयों को लाभ होगा, लेकिन रोडस्टर साइकिलों पर निर्भर कंपनियों और स्थानीय वेंडरों के सामने गंभीर चुनौती खड़ी हो सकती है। उद्योग में चर्चा है कि रोडस्टर टेंडरों को ध्यान में रखकर करीब 500 करोड़ रुपये के पाटर्स तैयार किए जा चुके हैं। अकेले टायर-ट्यूब निमाताओं के पास लगभग पांच लाख साइकिलों का माल तैयार बताया जा रहा है। यदि टेंडर स्पेसिफिकेशन अचानक MTB में बदलते हैं तो पुराना स्टॉक फंस सकता है। विशेषज्ञों के अनुसार जिन इकाइयों ने मशीनरी और उत्पादन तकनीक अपग्रेड नहीं की, वे बड़े सरकारी ऑर्डरों की प्रतिस्पर्धा से बाहर हो सकती हैं। वास्तविक स्थिति संबंधित राज्यों के आधिकारिक टेंडर जारी होने के बाद ही स्पष्ट होगी।

रिहायशी इलाके में धड़ल्ले से कमर्शियल निर्माण जारी, नगर निगम के अधिकारी मौन, जनता ने शुरू किया विरोध

मिलन
लुधियाना/यूटर्न/25 जुलाई। स्मार्ट सिटी लुधियाना के वार्ड नंबर 1 स्थित जालंधर बाईपास के निकट मस्कीन नगर, भोरा क्षेत्र में रिहायशी इलाके के बीच कथित रूप से कमर्शियल उपयोग के लिए एक इमारत का निर्माण कार्य तेजी से जारी है। स्थानीय लोगों का आरोप है कि नगर निगम के जोन-ए की बिल्डिंग ब्रांच के अधिकारियों की जानकारी के बावजूद निर्माण कार्य पर कोई प्रभावी कार्रवाई नहीं की जा रही, जिससे विभाग की कार्यप्रणाली पर सवाल उठ रहे हैं। स्थानीय निवासियों के अनुसार जिस स्थान पर निर्माण किया जा रहा है, वह पूरी तरह रिहायशी क्षेत्र है। जहां मास्टर प्लान एवं लागू बिल्डिंग नियमों के अनुसार कमर्शियल गतिविधियों की अनुमति नहीं है। इसके बावजूद बड़े स्तर पर बिल्डिंग का निर्माण जारी है। लोगों का कहना है कि यदि यह निर्माण कमर्शियल उद्देश्य से किया जा रहा है तो संबंधित विभाग को निर्माण की स्वीकृति, नक्शे तथा अन्य आवश्यक जांच कर नियमानुसार कार्रवाई करनी चाहिए थी, लेकिन अब तक निर्माण कार्य बिना किसी रोक-टोक के चलता रहा।



अफसरों की हो सकती है मिलीभगत

निवासियों का आरोप है कि जोन-ए बिल्डिंग ब्रांच को इस संबंधी शिकायत की गई। लेकिन एक्शन नहीं हुआ। वहीं लोगों का कहना है कि आखिर उनकी शिकायत के बाद ही क्यों एक्शन होता है। जबकि बिल्डिंग इंस्पेक्टर और बेलदार की जिम्मेदारी होती है कि उनके एरिया में अवैध निर्माण न हो। लेकिन अफसर अपने दूसरे कार्यों में व्यस्त रहते हैं। जिसके चलते धड़ल्ले से अवैध निर्माण हो रहे हैं। लोगों ने कहा कि अधिकारियों द्वारा समय रहते कार्रवाई न करने पर निर्माण कार्य काफी आगे बढ़ चुका है। उन्होंने आरोप लगाए कि शायद अफसरों की मिलीभगत से निर्माण हो रहा है, तभी कोई एक्शन नहीं लिया जा रहा।

इलाका निवासियों ने जताया रोष

इलाका निवासियों ने बताया कि स्मार्ट सिटी होने के बावजूद नगर निगम रिहायशी क्षेत्रों में हो रहे इललीगल कमर्शियल निमाणों पर कार्रवाई करने में विफल साबित हो रहा है। उनका कहना है कि इससे भविष्य में ट्रेफिक जाम, पार्किंग की समस्या, शोर-शराबा तथा अन्य नागरिक सुविधाओं पर प्रतिकूल प्रभाव पड़ सकता है। स्थानीय लोगों ने मांग की है कि इस इमारत का कार्य तत्काल प्रभाव से रोका जाए और बिल्डिंग को सील किया जाए। अगर ऐसा नहीं होता तो वे सड़कों पर उतर आएंगे। इस संबंधी निगम बिल्डिंग ब्रांच अधिकारियों का पक्ष जानने के लिए संपर्क करने का प्रयास किया गया तो उनसे संपर्क नहीं हो सका।

क्या बिटू के इस्तीफे से पंजाब को फायदा होगा? तभी, अगर राजनीति वो कर दिखाए जो सत्ता नहीं कर पाई!

कागज पर तो पंजाब को नुकसान ही हुआ है। रवनीत सिंह बिटू के केंद्रीय मंत्रिपरिषद से इस्तीफा देने के बाद, अब नई दिल्ली में राज्य की एक आवाज कम हो गई है। ऐसे देश में जहाँ मंत्री पद होने का मतलब अक्सर फैसले लेने वालों तक आसान पहुँच, प्रोजेक्ट्स के लिए तेजी से मंजूरी और ज्यादा राजनीतिक दबदबा होता है, वहाँ केंद्रीय मंत्री का पद खोना शायद ही कोई अच्छी खबर हो।

फिर भी, राजनीति शायद ही कभी वैसी होती है जैसी कागज पर दिखती है।

अगर बिटू का इस्तीफा वास्तव में विधानसभा चुनावों से पहले उन्हें पंजाब में फुल-टाइम तैनात करने की बीजेपी की रणनीति का

हिस्सा है, तो राज्य को फायदा हो सकता है — लेकिन पारंपरिक अर्थों में नहीं। यह फायदा तुरंत नहीं मिलेगा, और न ही यह सरकारी फाइलों या कैबिनेट की बैठकों से आएगा। अगर ऐसा कुछ होगा, तो वह ज्यादा प्रतिस्पर्धी राजनीति के जरिए ही होगा।

ऐसा लगता है कि बीजेपी ने यह तय कर लिया है कि बिटू दिल्ली के सत्ता के गलियारों की तुलना में पंजाब की सड़कों पर ज्यादा काम के हैं। राज्य मंत्री के तौर पर उनका प्रभाव जाहिर तौर पर सीमित था। एक फुल-टाइम राजनीतिक प्रचारक के तौर पर, वह हर दिन पार्टी को संगठित करने, किसानों, उद्योगपतियों और युवाओं तक पहुँचने और उस राज्य में बीजेपी की पैठ बढ़ाने की कोशिश में लगा सकते हैं जहाँ वह लंबे समय से एक स्वतंत्र ताकत के तौर पर उभरने के लिए संघर्ष कर रही है।

बीजेपी के लिए यह एक सोच-समझकर किया गया दांव है। पंजाब उन कुछ बड़े राज्यों में से एक है जहाँ पार्टी खुद को मुख्य राजनीतिक ताकत के तौर पर स्थापित नहीं कर पाई है। बिटू को मंत्री पद की जिम्मेदारियों से मुक्त करके, नेतृत्व यह संकेत दे रहा है कि अगला विधानसभा चुनाव पहले ही शुरू हो चुका है।

लेकिन इसकी एक कीमत भी चुकानी होगी, जिसे नकारा नहीं जा सकता। पंजाब ने केंद्र सरकार में अपने सीधे प्रतिनिधियों में से एक को खो दिया है। चाहे रेलवे प्रोजेक्ट्स हों, फूड प्रोसेसिंग पहल हो या निवेश के प्रस्ताव, किसी राज्य के मंत्री अक्सर क्षेत्रीय हितों के लिए अनौपचारिक पैरोकार के तौर पर काम करते हैं। जब तक किसी दूसरे पंजाबी नेता को मंत्रालय में शामिल नहीं किया जाता, तब तक केंद्र में राज्य का प्रभाव निश्चित रूप से कम हो जाएगा।

यह एक अजीब विडंबना है। जो राज्य अक्सर नई दिल्ली द्वारा नजरअंदाज किए जाने की शिकायत करता रहा है, अब फैसले लेने वाली मेज पर उसकी एक सीट कम हो गई है।

खुद बिटू के लिए, दांव बहुत ऊँचे हैं। कैबिनेट पदों से रुतबा, पहचान और अधिकार मिलते हैं। राज्य की राजनीति में ऐसी कोई गारंटी नहीं होती। यह राजनीति माफ न करने वाली और बहुत ज्यादा प्रतिस्पर्धी होती है, और आखिरकार इसका फैसला सिर्फ चुनावी नतीजों से होता है। अगर वह पंजाब में इखट को मजबूत बनाने में कामयाब हो जाते हैं, तो उनके इस्तीफे को एक साहसी और रणनीतिक कदम के तौर पर याद किया जाएगा। अगर ऐसा नहीं होता है, तो इसे अनिश्चित राजनीतिक फायदे के लिए मंत्री पद की ऐसी कुबानी माना जाएगा जिसे टाला जा सकता था।

तो, क्या पंजाब को फायदा होगा?

ऐसा तभी होगा जब बिटू की राज्य की राजनीति में वापसी से सभी पार्टियों के बीच मजबूत राजनीतिक मुकाबला हो, बेहतर गवर्नेंस मिले और जवाबदेही बढ़े। अगर उनकी भूमिका सिर्फ चुनावी बयानबाजी तक ही सीमित रही, तो पंजाब बस दिल्ली के एक मंत्री को बदलकर चुनावी प्रचार में लगे एक और नेता को ले आएगा। राज्य ऐसा सौदा करने का जोखिम नहीं उठा सकता।



संदीप शर्मा, सम्पादक



RNI NO PUNBIL/2014/59416

UTURNTIME.COM

यूटर्न टाइम्स

The Good, Bad and Ugly of India

FOLLOW US ON @UTURNTIMENEWS

VOL: 11 | ISSUE 198 | SUNDAY 26-07-2026 | RS-03 | PAGE-12 | PUBLISHED BY: LUDHIANA | HINDI DAILY NEWSPAPER Visit at : www.uturntime.com

सेवा दिवस के रूप में मनाया पार्षद दीपक गर्ग का जन्मदिन



पंचकूला/यूटर्न/25 जुलाई। वार्ड-13 के पार्षद दीपक गर्ग ने शनिवार को अपना जन्मदिन सेवा दिवस के रूप में मनाया। इस अवसर पर दीपक गर्ग ह्यूमैनिटी ट्रस्ट का शुभारंभ किया गया। कार्यक्रम में रक्तदान शिविर, दो जन सेवा केंद्रों का उद्घाटन, तीन वाटर कूलरों का लोकार्पण और बेसहारा गौवंश के पुनर्वास के लिए गौ-सेवा रेस्क्यू वैन को हरी झंडी दिखाकर रवाना किया गया।

लुधियाना में लाल-नीली बत्ती और हूटर का बढ़ा क्रेज, सरकार से अलग-अलग पदों पर नियुक्तियां मिलते ही अहुदेदारों ने सजाए निजी वहान

लुधियाना/यूटर्न/25 जुलाई। एक तरफ जहां पंजाब की आम आदमी पार्टी के उच्च लीडरों द्वारा स्टेट से वीआईपी कल्चर खत्म करने के दावे किए जा रहे हैं। लेकिन दूसरी तरफ उन्हीं के नेताओं में वीआईपी कल्चर खत्म होने का नाम नहीं ले रहा। दरअसल, पंजाब सरकार द्वारा हाल ही में अलग अलग बोर्ड में नई नियुक्तियों की गई है। नियुक्तियां होते ही अहुदेदारों में अपनी प्राइवेट कारों पर लाल-नीली बत्ती और हूटर लगाने का क्रेज बढ़ गया। जिसके बाद नियुक्ति पत्र मिलते ही उन्होंने अपनी कारें भी सजा डाली। हाल ही में जहां लुधियाना ट्रेड विंग के चेयरमैन परमपाल सिंह बाबा द्वारा हल्का वेस्ट के सक्रिय सदस्य नितिश मल्होत्रा पर स्टेट कमीशन की झंडी और हूटर लगाने के आरोप लगाए गए थे। वहीं अब पंजाब सरकार के खत्री अरोड़ा डेवलपमेंट बोर्ड के चेयरमैन चिराग राजू थापर और सनातन सेवा समिति के लुधियाना जिला वाइस प्रेजिडेंट जतिंद्र बॉबी सोनी पर अपनी कारों में लाल-नीली फ्लैशर लाइट और हूटर लगाने के आरोप लगे हैं। चर्चा है कि उनके द्वारा सरेआम फ्लैशर लाइट एक्शन नहीं लिया जा रहा। दूसरी तरफ आम आदमी पार्टी के ही जिला पदाधिकारियों द्वारा भी कोई कार्रवाई नहीं की जा रही है। वे



जतिंद्र बॉबी सोनी की फॉरच्यूनर कार पर लगी लाल बत्ती



चिराग राजू थापर की एंडेवर पर लगी लाल बत्ती



जतिंद्र बॉबी सोनी



चिराग राजू थापर

सोशल मीडिया पर डाली जाती है वीडियो

चर्चा है कि जतिंद्र बॉबी सोनी और चिराग थापर के अलावा शहर के कई और लीडरों द्वारा भी नई पद मिलने के बाद लाल-नीली बत्ती कारों पर लगा रखी है। चिराग थापर द्वारा एंडेवर और जतिंद्र सोनी द्वारा फॉरच्यूनर कार पर बत्ती लगा रखी है। दोनों लीडरों द्वारा आए दिन सोशल मीडिया पर कार पर बत्ती लगी की वीडियो शेर की जाती है। चर्चा है कि लोगों में दबदबा बनाने के लिए यह प्रैक्टिस की जा रही है। वहीं चर्चा है कि इन लीडरों द्वारा हूटर भी लगा रखे हैं और इलाके में भी बत्ती और हूटर ऑन करके घूमा जाता है।

सुप्रीम कोर्ट ने लगा रखी है रोक

माननीय सुप्रीम कोर्ट ने दिसंबर 2013 में वीआईपी कल्चर पर रोक लगा आम और निजी वाहनों पर लाल बत्ती इस्तेमाल को पूरी तरह अवैध घोषित किया। फिर केंद्र सरकार के सड़क परिवहन और राजमार्ग मंत्रालय ने 1 मई 2017 को मोटर व्हीकल नियम 108 में संशोधन कर मंत्रियों, अधिकारियों और सभी प्रकार के वीआईपी के लिए लाल बत्ती इस्तेमाल पर रोक लगाई। आम नागरिक, नेता, मंत्री या कोई भी सरकारी अधिकारी निजी वाहन पर लाल बत्ती का उपयोग नहीं कर सकते। केवल पुलिस, एम्बुलेंस, फायर ब्रिगेड के वाहनों को ही इसकी परमिशन है। अगर कोई नियम तोड़ता है तो उसका भारी भरकम चालान करने और वाहन इंपाउंड करने का नियम है। लेकिन फिर भी नेताओं में हल्लाबाजी का इतना क्रेज बढ़ चुका है कि वे माननीय सुप्रीम कोर्ट के आदेशों को भी मानने के लिए तैयार नहीं हैं।

जिले के सीनियर नेता भी नहीं लगा रहे रोक

इन लीडरों द्वारा बतियां लगाकर शहर में मौजूद पार्टी के बाकी लीडरों के साथ भी मुलाकात की जाती है। लेकिन हैरानी की बात तो यह है कि उन नेताओं द्वारा भी इन्हें रोका नहीं जाता। या यूं कह लें कि उन लीडरों द्वारा भी नियम तोड़े जा रहे हैं।

भी इस चीज को देखकर अनदेखा करते हुए नजर आ रहे हैं। जबकि प्राइवेट वाहनों पर बत्ती और हूटर लगाने पर सुप्रीम कोर्ट ने रोक लगा रखी है।

कुछ समय पहले ही मिली है नियुक्तियां

चर्चा है कि आप नेता चिराग राजू थापर को पिछले महीने जून में ही खत्री अरोड़ा डेवलपमेंट बोर्ड के चेयरमैन के पद पर नियुक्ति मिली है। उनके पिता सुशील राजू थापर वॉर्ड 70 से पार्षद रह चुके हैं। वहीं चिराग राजू थापर पार्टी में सक्रिय नेता होने के चलते उन्हें यह नियुक्ति मिली थी। वहीं हैबोवाल के रहने वाले जतिंद्र बॉबी सोनी को कुछ महीने पहले सनातन सेवा समिति के लुधियाना जिला वाइस प्रेजिडेंट नियुक्त किया गया है।

धर्मेंद्र प्रधान के इस्तीफे पर कांग्रेस ने देश भर में निकाले विजय मार्च

पंचकूला/लुधियाना/यूटर्न/25 जुलाई। केंद्रीय शिक्षा मंत्री धर्मेंद्र प्रधान के इस्तीफे को लेकर कांग्रेस पार्टी ने पंचकूला और पंजाब के लुधियाना में विजय मार्च निकाले। कांग्रेस नेताओं ने इसे छात्रों, युवाओं तथा शिक्षा व्यवस्था में पारदर्शिता और जवाबदेही की मांग को लेकर चलाए गए आंदोलन की ऐतिहासिक जीत बताया। पंचकूला में विजय मार्च का नेतृत्व विधायक चंद्र मोहन, कालका के पूर्व विधायक प्रदीप चौधरी, पूर्व विधायक लोहारी सिंह और जिला कांग्रेस अध्यक्ष संजय चौहान ने किया। मार्च में बड़ी संख्या में कांग्रेस कार्यकर्ताओं, युवाओं और स्थानीय लोगों ने हिस्सा लिया। वहीं, पंजाब के लुधियाना में जिला कांग्रेस प्रधान संजय तलवाड़ ने पार्टी के वरिष्ठ नेताओं और कार्यकर्ताओं को साथ लेकर विजय मार्च निकाला। इस दौरान कांग्रेस कार्यकर्ताओं ने छात्रों और युवाओं के समर्थन में नारे लगाए तथा धर्मेंद्र प्रधान के इस्तीफे को जनदबाव और लगातार संघर्ष का परिणाम बताया।



THUKRAL HOSIERY FACTORY
PREMIUM WINTER WEAR MANUFACTURER

AUTUMN WINTER
EXHIBITION '26

26 • 27 • 28
JULY 2026

PUNJAB AGRICULTURAL UNIVERSITY
LUDHIANA, PUNJAB

VISIT US AT
STALL B37

PREMIUM WINTER WEAR
FOR EVERY GENERATION

GENTS | LADIES | BOYS | GIRLS

FEATURING OUR PREMIUM BRANDS

BITCOIN PREMIUM WEAR
CINDERELLA PREMIUM WEAR
B BILLIONAIRE PREMIUM WEAR

RAMAN 9872179389 AMAN 9872349265 SHIVAM 8427214812 FOLLOW US FOR UPDATES

II रविवार, 26 जुलाई 2026

हरियाणा

यूटर्न टाइम
The Good, Bad and Ugly of India

आप को झटका: मोहाली ट्रेड विंग के महासचिव जसबीर सिंह खैहरा साथियों सहित भाजपा में शामिल

मोहाली/यूटर्न/25 जुलाई। पंजाब की राजनीति में शनिवार को आम आदमी पार्टी (आप) को उस समय झटका लगा, जब मोहाली ट्रेड विंग के महासचिव जसबीर सिंह खैहरा और करणवीर सिंह खैहरा अपने समर्थकों के साथ भारतीय जनता पार्टी (भाजपा) में शामिल हो गए। भाजपा के जिला अध्यक्ष संजीव वशिष्ठ ने उन्हें पार्टी का पटका पहनाकर भाजपा परिवार में शामिल किया और उनका स्वागत किया। बताया गया कि भाजपा के प्रदेश प्रेस सचिव हरदेव सिंह उब्बा के प्रयासों और प्रेरणा से दोनों नेताओं ने भाजपा का दामन थामा।



संत रविदास के समता और सामाजिक समरसता के संदेश को जन-जन तक पहुंचाने का संकल्प : भाजपा चंडीगढ़ की प्रदेश कार्यशाला संपन्न

चंडीगढ़/यूटर्न/25 जुलाई। भारतीय जनता पार्टी, चंडीगढ़ द्वारा 'श्री गुरु रविदास समरस संकल्प अभियान' के अंतर्गत प्रदेश कार्यालय कमलम में एक महत्वपूर्ण प्रदेश कार्यशाला का आयोजन किया गया। कार्यशाला का उद्देश्य संत शिरोमणि गुरु रविदास जी महाराज के समता, सामाजिक समरसता, सेवा और मानव कल्याण के संदेश को समाज के प्रत्येक वर्ग तक पहुंचाने तथा अभियान को संगठन के माध्यम से प्रभावी रूप से जन-जन



तक ले जाना रहा। कार्यशाला में मुख्य वक्ता के रूप में डॉ. सिकंदर कुमार, राज्यसभा सांसद एवं हिमाचल प्रदेश विश्वविद्यालय के पूर्व कुलपति, उपस्थित रहे। उन्होंने

संत रविदास जी के संघर्षपूर्ण जीवन, तत्कालीन समाज में व्याप्त सामाजिक कुरीतियों एवं भेदभाव के विरुद्ध उनके विचारों तथा उनकी वाणी के माध्यम से दिए गए

समानता, मानवता और सामाजिक न्याय के संदेश पर विस्तार से प्रकाश डाला। उन्होंने कहा कि संत रविदास जी का जीवन और उनकी शिक्षाएं आज भी समाज को एकजुट करने, भेदभाव मिटाने और समरस भारत के निर्माण की प्रेरणा देती हैं। इस अवसर पर भाजपा चंडीगढ़ प्रदेश अध्यक्ष जतिंदर पाल मल्होत्रा ने कहा कि भारतीय जनता पार्टी संतों, महापुरुषों और राष्ट्रनिर्माताओं के विचारों एवं आदर्शों को जन-जन तक पहुंचाने के लिए निरंतर कार्य कर रही है।

सड़कों की खुदाई और बास्केटबॉल हॉल घोटाले संबंधी सीएम को हुई शिकायत, जिम्मेदारों पर कार्रवाई की मांग

लुधियाना/यूटर्न/25 जुलाई। आम आदमी पार्टी के नेता एवं समाजसेवी रविंदर पाल सिंह घई ने नगर निगम लुधियाना की कार्यप्रणाली पर कड़ी नाराजगी जताई है। उन्होंने बार बार शहर की सड़कों की खुदाई करने और बास्केटबॉल हॉल में घोटाला और कमीशन के खेल संबंधी सीएम भगवंत मान को शिकायत भेजी है। इसके अलावा लोकल बॉडी विभाग डायरेक्टर, डीसी लुधियाना हिमांशु जैन और निगम कमिशनर ओजस्वी अलंकार को भी शिकायत की है। मामले संबंधी जानकारी देते हुए नेता और समाजसेवी रविंदर पाल सिंह घई ने कहा कि सराभा नगर स्थित दुर्गा माता मंदिर रोड को निर्माण के कुछ समय बाद ही 24 घंटे जलापूर्ति परियोजना के नाम पर दोबारा खोद दिया गया, जिससे करोड़ों रुपये के सार्वजनिक धन की बर्बादी हुई। सगु चौक रोड भी तोड़ने की योजना है। वहीं बीआरएस नगर में भी पानी की पाइपलाइन बिछाने के लिए सड़कें दोबारा खोदी जा रही हैं, जिसके कारण सुबह से ही लंबा ट्रैफिक जाम लगा और स्कूली बच्चों, अभिभावकों, नौकरीपेशा लोगों तथा आम नागरिकों को भारी परेशानियों का सामना करना पड़ा।



बास्केटबॉल हॉल की विजिलेंस जांच की मांग

वहीं रविंदर घई ने पंजाब सरकार से गुरु नानक स्टेडियम, लुधियाना में लगभग 14.38 करोड़ की लागत से निर्मित बास्केटबॉल हॉल के निर्माण कार्य में कथित अनियमितताओं की विजिलेंस जांच कराने की मांग की है। घई ने कहा कि सार्वजनिक रूप से सामने आई जानकारी के अनुसार निर्माण कार्य पूरा होने के कुछ ही समय बाद हॉल की छत से पानी टपकने और लकड़ी के फर्श के क्षतिग्रस्त होने जैसी गंभीर खामियां सामने आई हैं। इसके अलावा टेंडर प्रक्रिया, परियोजना की लागत तथा निर्माण कार्य के निष्पादन को लेकर भी गंभीर सवाल उठ रहे हैं। उन्होंने कहा कि यदि जांच में ये आरोप सही पाए जाते हैं, तो यह सरकारी खजाने को भारी वित्तीय नुकसान पहुंचाने तथा सार्वजनिक परियोजना के निर्माण में भ्रष्टाचार का गंभीर मामला हो सकता है।

झारखंड से अफीम लाकर पंचकूला में करता था सप्लाई, 1.265 किलो अफीम के साथ अंतरराज्यीय तस्क़र गिरफ्तार



पंचकूला/यूटर्न/25 जुलाई। पंचकूला पुलिस ने नशा तस्क़रों के खिलाफ अभियान के तहत बड़ी कार्रवाई करते हुए झारखंड से अफीम लाकर पंचकूला और आसपास के क्षेत्रों में सप्लाई करने वाले एक अंतरराज्यीय तस्क़र को गिरफ्तार किया है। पुलिस ने आरोपी के कब्जे से 1 किलो 265 ग्राम अफीम बरामद की है। आरोपी के खिलाफ पंजाब में भी एनडीपीएस एक्ट के तहत मामला दर्ज है। अदालत ने उसे 6 दिन के पुलिस रिमांड पर भेज दिया है। डीसीपी क्राइम एवं ट्रैफिक अमरिंदर सिंह ने बताया कि 24 जुलाई को सूचना मिली थी कि उत्तर प्रदेश के बरेली निवासी कृपाल वर्मा उर्फ कृपाल राम बरवाला-डेरारबस्सी रोड स्थित पुराने मंदिर के पास अफीम की खेप की सप्लाई देने के लिए खड़ा है। सूचना के आधार पर क्राइम ब्रांच-1 की टीम ने इंसपेक्टर विजय के नेतृत्व में छापेमारी कर आरोपी को गिरफ्तार कर लिया। पुलिस ने आरोपी के बैग की तलाशी ली तो उसमें से 1.265 किलोग्राम अफीम बरामद हुई। इसके बाद थाना चंडीमंदिर में एनडीपीएस एक्ट की धारा 18 के तहत मामला दर्ज किया गया।

नियुक्ति के अगले दिन वार्ड में उतरे सोढ़ी, सीवरेज सफाई का काम शुरू

जीरकपुर/यूटर्न/25 जुलाई। आम आदमी पार्टी के वार्ड नंबर-7 बलटाना के नवनिर्वाचित वार्ड इंचार्ज परमिंदर सिंह सोढ़ी ने जिम्मेदारी संभालने के अगले ही दिन क्षेत्र का दौरा कर

जनसमस्याओं पर काम शुरू किया। उनकी अगुआई में हेम विहार और कलगीधर एन्क्लेव में लंबे समय से लंबित सीवरेज सफाई का कार्य शुरू करवाया गया। स्थानीय लोगों ने सोढ़ी को बताया कि सीवरेज लाइनें जाम रहने के



कारण गंदे पानी की निकासी प्रभावित हो रही थी। इससे गलियों में दुर्गंध और गंदगी की समस्या बनी रहती थी। कई बार शिकायत करने के बावजूद समस्या का स्थायी समाधान नहीं हो पाया था।

सोढ़ी ने संबंधित विभाग के अधिकारियों से संपर्क कर सीवरेज सफाई के लिए टीम बुलवाई। कर्मचारियों ने विभिन्न स्थानों पर जाम सीवरेज लाइनों की सफाई का काम शुरू किया। लोगों ने उम्मीद जताई कि कार्य पूरा होने के बाद क्षेत्र में गंदे पानी और जलभराव की समस्या से राहत मिलेगी। परमिंदर सिंह सोढ़ी ने कहा कि वार्ड में सीवरेज, सड़क, स्ट्रीट लाइट, पेयजल और सफाई से जुड़ी समस्याओं को प्राथमिकता के आधार पर उठाया जाएगा। वह नियमित रूप से क्षेत्र का दौरा कर लोगों के संपर्क में रहेंगे और संबंधित अधिकारियों के सहयोग से समस्याओं का समाधान करवाने का प्रयास करेंगे। उन्होंने कहा कि जनता के बीच रहकर उनकी शिकायतों का समाधान करवाना ही उनकी प्राथमिकता है।



पेज 12 सुबह हो गई मामू: CJP के अभिजीत दीपके ने...

III रविवार, 26 जुलाई 2026

लीजर वैली में सांसद निधि से बना ओपन एयर जिम, सांसद मनीष तिवारी ने किया उद्घाटन

चंडीगढ़/यूटर्न/25 जुलाई। शहरवासियों को बेहतर फिटनेस सुविधाएं उपलब्ध कराने की दिशा में एक और कदम उठाते हुए चंडीगढ़ के सांसद मनीष तिवारी ने शनिवार को सेक्टर-10 स्थित लीजर वैली में सांसद स्थानीय क्षेत्र विकास निधि से लगभग ₹2.43 लाख की लागत से बनाए गए ओपन एयर जिम का उद्घाटन किया। इस अवसर पर नगर निगम आयुक्त अमित कुमार (आईएस), वार्ड नंबर-2 के पार्षद महेश इंदर सिद्धू, नगर निगम के मुख्य अभियंता संजय अरोड़ा, रजिस्ट्रार वेलफेयर एसोसिएशन (पहअ) के प्रतिनिधि, निगम के अधिकारी और अन्य गणमान्य लोग मौजूद रहे।

सांसद मनीष तिवारी ने कहा कि सार्वजनिक स्थानों पर फिटनेस सुविधाएं विकसित करना स्वस्थ और सक्रिय समाज के निर्माण की दिशा में महत्वपूर्ण पहल है। उन्होंने नागरिकों से अपील की कि वे इस सुविधा का अधिक से अधिक उपयोग करें और नियमित व्यायाम को अपनी दिनचर्या का हिस्सा बनाएं। नगर निगम आयुक्त अमित कुमार ने कहा कि निगम शहर में गुणवत्तापूर्ण सार्वजनिक सुविधाएं विकसित करने और उनके रखरखाव के लिए प्रतिबद्ध है। उन्होंने कहा कि इस तरह की सुविधाएं न



केवल लोगों को स्वास्थ्य के प्रति जागरूक बनाती हैं, बल्कि सार्वजनिक स्थलों के संरक्षण और बेहतर उपयोग को भी बढ़ावा देती हैं।

पार्षद महेश इंदर सिद्धू ने कहा कि यह ओपन एयर जिम विशेष रूप से वरिष्ठ नागरिकों, युवाओं और मॉर्निंग वॉक करने वालों के लिए लाभकारी साबित होगा। वहीं, स्थानीय निवासियों और आरडब्ल्यूए प्रतिनिधियों ने इस पहल का स्वागत करते हुए सांसद मनीष तिवारी और नगर निगम का आभार व्यक्त किया।



सेक्टर-29 में नाकाबंदी के दौरान हेरोइन के साथ दबोचा गया 'चिकना', NDPS के पुराने मामलों का भी आरोपी

चंडीगढ़/यूटर्न/25 जुलाई। चंडीगढ़ पुलिस ने नशा तस्करी के खिलाफ अभियान के तहत बड़ी कार्रवाई करते हुए सेक्टर-29 में नाकाबंदी के दौरान एक आदतन अपराधी को 9.6 ग्राम हेरोइन के साथ गिरफ्तार किया है। आरोपी की पहचान मुकेश कुमार उर्फ 'चिकना' (35) निवासी सेक्टर-29-बी, चंडीगढ़ के रूप में हुई है। पुलिस ने उसके खिलाफ एनडीपीएस एक्ट के तहत मामला दर्ज कर अदालत में पेश किया, जहां से उसे न्यायिक हिरासत में भेज दिया गया।

पुलिस के मुताबिक, 24 जुलाई की रात थाना इंडस्ट्रियल एरिया की टीम सेक्टर-29 स्थित बी एंड आर डिवीजन के पास नाकाबंदी कर संदिग्ध व्यक्तियों और वाहनों की जांच कर रही थी। इसी दौरान एक युवक संदिग्ध हालत में दिखाई दिया। तलाशी लेने पर उसके कब्जे से पारदर्शी पॉलिथीन में 9.6 ग्राम हेरोइन बरामद हुई, जबकि पॉलिथीन सहित कुल वजन 10.4 ग्राम पाया गया। पूछताछ में आरोपी हेरोइन रखने संबंधी कोई वैध



दस्तावेज या लाइसेंस प्रस्तुत नहीं कर सका। इसके बाद थाना इंडस्ट्रियल एरिया में एफआईआर नंबर-67 (24 जुलाई 2026)

के तहत धारा 21 एनडीपीएस एक्ट में मामला दर्ज कर उसे गिरफ्तार कर लिया गया। सात आपराधिक मामलों का रिकॉर्ड प्राथमिक जांच में सामने आया कि मुकेश कुमार उर्फ चिकना पहले से ही पुलिस के रिकॉर्ड में दर्ज आदतन अपराधी है। उसके खिलाफ एनडीपीएस एक्ट, आबकारी अधिनियम, जुआ अधिनियम, आईपीसी और बीएनएस की विभिन्न धाराओं के तहत सात आपराधिक मामले पहले से दर्ज हैं। पुलिस ने बरामद हेरोइन को कब्जे में लेकर आगे की जांच शुरू कर दी है। अधिकारियों का कहना है कि यह कार्रवाई यूटी एसएसपी कंवरदीप कौर, एसपी सिटी केएम प्रियंका और एसडीपीओ (ईस्ट) पी. अभिनंदन के निर्देशन में थाना इंडस्ट्रियल एरिया के एसएचओ इंसपेक्टर सतनाम सिंह के नेतृत्व में की गई। चंडीगढ़ पुलिस का कहना है कि शहर में नशा तस्करी और संगठित अपराध के खिलाफ अभियान लगातार जारी रहेगा तथा ऐसे मामलों में किसी भी आरोपी को बख्शा नहीं जाएगा।

चंडीगढ़ में नगर निगम की सख्ती: अतिक्रमण और अवैध वेंडिंग पर चला अभियान, 98 चालान काटे

चंडीगढ़/यूटर्न/25 जुलाई। शहर में अतिक्रमण और अवैध वेंडिंग के खिलाफ नगर निगम चंडीगढ़ का अभियान लगातार जारी है। शनिवार को निगम की प्रवर्तन (एनफोर्समेंट) शाखा ने विभिन्न बाजारों में विशेष अभियान चलाकर अतिक्रमण हटाया और नियमों का उल्लंघन करने वालों के खिलाफ 98 चालान किए। दिन के दौरान सेक्टर-34 फर्नीचर मार्केट और सेक्टर-32 मार्केट में कार्रवाई करते हुए दुकानदारों द्वारा गलियारों पर किए गए कब्जे हटाए गए। निगम की टीम ने सार्वजनिक रास्तों को खाली करवाकर आम लोगों और खरीदारी के लिए आने वाले नागरिकों की आवाजाही सुगम बनाई। शाम के समय मनीमाजरा तथा सेक्टर-47, 45, 19 और 22 में अवैध रूप से वेंडिंग कर रहे रेहड़ी-फड़ी संचालकों के खिलाफ भी विशेष अभियान चलाया गया। इस दौरान नगर निगम की टीम ने नियमों का उल्लंघन करने वालों पर कार्रवाई करते हुए चालान जारी किए। नगर निगम अधिकारियों ने बताया कि शहर के बाजारों और सार्वजनिक स्थानों को अतिक्रमण मुक्त रखने, नागरिकों की सुविधा सुनिश्चित करने और शहरी अनुशासन बनाए रखने के लिए ऐसे अभियान नियमित रूप से जारी रहेंगे।

परिचित ने मुलाकात के बहाने बुलाया, कार में बंधक बनाकर मांगी पांच लाख की रंगदारी

जीरकपुर/यूटर्न/25 जुलाई। पंचकूला के एक कारोबारी को कथित तौर पर मुलाकात के बहाने वीआईपी रोड पर बुलाकर कार में बंधक बनाने, मारपीट करने और पांच लाख रुपये की रंगदारी मांगने का मामला सामने आया है। पीड़ित का आरोप है कि आरोपितों ने धमकाकर उसके मोबाइल फोन से करीब 40 हजार रुपये ऑनलाइन ट्रांसफर करवा लिए और कार की डिवकी में रखा करीब दो से ढाई लाख रुपये से भरा बैग भी ले गए। जीरकपुर थाना पुलिस ने एक नामजद और तीन अज्ञात आरोपितों के खिलाफ मामला दर्ज कर जांच शुरू कर दी है।

- कारोबारी से मारपीट कर 40 हजार रुपये ऑनलाइन ट्रांसफर करवाने का आरोप
- कार की डिवकी में रखे ढाई लाख रुपये भी ले गए, चार के खिलाफ केस दर्ज

पुलिस को दी शिकायत में पंचकूला के सेक्टर-21 निवासी विनोद कुमार ने बताया कि उसकी अक्षय नामक व्यक्ति से चार-पांच वर्षों से जान-पहचान थी और दोनों के बीच कारोबार से संबंधित लेन-देन भी होता था। आरोप है कि 24 जुलाई को अक्षय ने उसे बातचीत के लिए जीरकपुर की वीआईपी रोड पर बुलाया। शिकायतकर्ता के अनुसार, मौके पर अक्षय तीन अन्य लोगों के साथ मौजूद था। आरोपित बातचीत के बहाने उसे कार में बैठाकर सुनसान स्थान की ओर ले गए। कार में उसके साथ मारपीट की गई और चाकू दिखाकर जान से मारने की धमकी देते हुए पांच लाख रुपये की मांग की गई।

विनोद कुमार ने आरोप लगाया कि विरोध करने पर आरोपितों ने उसके मोबाइल फोन से करीब 40 हजार रुपये एक मोबाइल नंबर पर ऑनलाइन ट्रांसफर करवा लिए। इसके अलावा कार की डिवकी में रखे बैग को भी अपने कब्जे में ले लिया, जिसमें करीब दो से ढाई लाख रुपये नकद थे। शिकायत में बताया गया कि आरोपित उसे कार में सिंहपुरा, डेराबस्सी, भांखरपुर और मुबारकपुर की ओर घुमाते रहे। इस दौरान उस पर परिचितों से पैसे मंगवाने के लिए लगातार दबाव बनाया गया। बाद में आरोपित उसे होटल मैरीलैंड के पीछे छोड़कर शेष रकम देने की धमकी देते हुए फरार हो गए। पीड़ित ने अपने दोस्तों की मदद से पुलिस से संपर्क किया। प्रारंभिक जांच के बाद जीरकपुर थाना पुलिस ने अक्षय और उसके तीन अज्ञात साथियों के खिलाफ भारतीय न्याय संहिता की धारा 115(2), 126(2), 308(1), 351(2) और 3(5) के तहत मामला दर्ज कर लिया है। पुलिस आरोपितों की पहचान और गिरफ्तारी के लिए जांच कर रही है।

Happy Birthday



Bitesh Goel ji

श्री आत्मानन्द जैन सभा के कमेटी में गृह युद्ध, बड़ी सियासी सरगर्मी

मुकेश जैन ने संभाली चातुर्मास की कमान, आयोजन से दूर रहेंगे प्रधान भारती, आज निकलेगी प्रवेश यात्रा

लुधियाना/यूटर्न/25 जुलाई। वैशाली होम स्थित श्री शांति वल्लभम जैन भवन में 26 जुलाई से शुरू होने जा रहे श्री आत्म-वल्लभम जैन उपाश्रय के चातुर्मास से पहले धार्मिक आयोजन के साथ-साथ संस्था की अंदरूनी राजनीति भी चर्चा का विषय बन गई है। इस बार आयोजन की कमान जैन आर्मी स्टोर के मुकेश जैन संभाल रहे हैं, जबकि संस्था प्रधान भारत भूषण भारती को कार्यक्रम से कथित तौर पर दूर रखा गया है जिसे लेकर चर्चाएं गर्म हैं। चर्चा है कि श्री



आत्मानन्द जैन सभा के प्रधान भारत भूषण भारती पहले कमेटी मेंबरों को लेकर गुरु जी से मांग कर चौमासा लेकर आए एवं जब साध्वियां महानगर पहुंच गई तो कमेटी मेंबरों से आपातकालीन मीटिंग करते हुए पसरे में आयोजन करने की एवज में उनसे 20 लाख रु की मांग रख डाली वही आयोजक स्वरूप संस्था का नाम भी प्रमुखता से रखने को लेकर एतराज जताया जिससे श्रद्धालुओं ने चातुर्मास जैसे प्रमुख

आयोजन का स्थान ही बदल लिया। हालांकि, संस्था की ओर से अभी तक इस संबंध में कोई आधिकारिक बयान जारी नहीं किया गया है। चातुर्मास का शुभारंभ शनिवार सुबह 8:30 बजे गोल्फ लिंक में गेट से निकाली जाने वाली भव्य प्रवेश यात्रा के साथ होगा। यात्रा के बाद श्री शांति वल्लभम जैन भवन में धार्मिक कार्यक्रम शुरू होंगे। अगले चार महीनों तक प्रवचन, पूजा-अर्चना, स्वाध्याय तथा विभिन्न आध्यात्मिक गतिविधियां आयोजित की जाएंगी। अब सभी की नजर इस बात पर रहेगी कि संस्था प्रधान भारत भूषण भारती प्रवेश यात्रा अथवा आगामी कार्यक्रमों में शामिल होते हैं या आयोजन से उनकी दूरी बरकरार रहती है।

रुह से रुबरु



चारु नागपाल

Gen z अगर चाहें तो अपनी सोच की सही दिशा से कामयाबी हासिल कर सकते हैं।

देश की बेटी कंदुला Gen-Z के लिए एक सटीक उदाहरण

दिल्ली के जंतर-मंतर पर इस समय चल रहे धरने प्रदर्शन में कई ऐसे प्रदर्शन दृश्य देखने को मिलते हैं, जहाँ Gen-z, NEET के गंभीर मुद्दे पर बात करने की बजाय नाच-गाने, मस्ती करने, ऑनलाइन खाना मंगवाकर पार्टी करने और राजनीतिक या धार्मिक व्यक्तियों के विरुद्ध अपमानजनक नारे लगाने में अपना समय बिताते दिखाई दे रहे हैं। किसी भी लोकतंत्र में शांतिपूर्ण और सम्मानजनक विरोध का अधिकार महत्वपूर्ण है, लेकिन विरोध का उद्देश्य रचनात्मक होना चाहिए, न कि केवल समय और ऊर्जा का दुरुपयोग। दूसरी ओर, हमारे देश की एक बड़ई (कारपेंटर) की 14 वर्षीया बेटी कंदुला ने अपनी मेहनत, लगन और प्रतिभा के बल पर मिशन शक्ति सैट के अंतर्गत 108 देशों के प्रतिभागियों में स्थान बनाकर अंतरिक्ष अभियान के लिए चयनित होकर भारत का नाम गर्व से ऊँचा किया है। उनकी सफलता यह संदेश देती है कि सीमित संसाधन भी बड़े सपनों को नहीं रोक सकते, यदि व्यक्ति में हठ संकल्प और परिश्रम हो। इन दोनों उदाहरणों का अंतर हमें जीवन का महत्वपूर्ण पाठ सिखाता है। सफलता इस बात पर निर्भर करती है कि हम अपना समय किस दिशा में लगाते हैं। यदि हम अपनी ऊर्जा सीखने, मेहनत करने और समाज के लिए सकारात्मक योगदान देने में लगाएँ, तो हम स्वयं भी आगे बढ़ेंगे और देश का गौरव भी बढ़ाएँगे। यह साबित करता है कि हमारा भविष्य हमारी सोच, कर्म, अनुशासन और बुद्धिमत्ता से तय होता है, न कि केवल नारों या विवादों से।

कानूनी बात - निशांत प्रभाकर के साथ

Digital Arrest Scam क्या होता है ?

पिछले कुछ वर्षों में Digital Arrest Scam के मामले तेजी से बढ़े हैं।

इस ठगी में Fraud करने वाले लोग खुद को पुलिस, CBI, ED, RBI, Cyber Cell या किसी अन्य सरकारी एजेंसी का अधिकारी बताकर लोगों को डराते हैं।

वे फोन या Video Call पर कहते हैं कि आपके आधार कार्ड, बैंक खाते या मोबाइल नंबर का इस्तेमाल किसी अपराध में हुआ है। इसके बाद वे आपको Digital Arrest होने की बात कहकर घंटों तक फोन या Video Call पर बनाए रखते हैं।

फिर जांच के नाम पर वे बैंक खाते की जानकारी, OTP, UPI PIN या पैसे किसी Safe Account में ट्रांसफर करने के लिए कहते हैं। कई लोगों से लाखों रुपये इसी तरीके से ठग लिए जाते हैं।

यह याद रखें कि भारत में Digital Arrest जैसी कोई कानूनी प्रक्रिया नहीं है। कोई भी पुलिस अधिकारी, उड़क एरुया सरकारी एजेंसी फोन या Video Call पर आपको गिरफ्तार नहीं कर सकती और न ही किसी Safe Account में पैसे ट्रांसफर करने के लिए कहती है।

यदि आपको ऐसा कोई फोन आए, तो घबराएं नहीं। कॉल तुरंत काट दें। किसी भी प्रकार की व्यक्तिगत या बैंक संबंधी जानकारी साझा न करें। यदि पैसे की ठगी हो गई है, तो तुरंत अपने बैंक को सूचना दें और 1930 Cyber Helpline तथा National Cyber Crime Portal पर शिकायत दर्ज करें।

कई लोग डर और घबराहट में Fraud करने वालों की बातों पर विश्वास कर लेते हैं। यही उनकी सबसे बड़ी चाल होती है।

निष्कर्ष: यदि कोई व्यक्ति फोन या Video Call पर खुद को सरकारी अधिकारी बताकर Digital Arrest की बात करे या पैसे ट्रांसफर करने के लिए कहे, तो समझिए यह Cyber Fraud हो सकता है। सतर्क रहें, घबराएं नहीं और तुरंत संबंधित अधिकारियों को शिकायत करें।



निशांत प्रभाकर, एडवोकेट

धर्मेन्द्र प्रधान का इस्तीफा छात्र शक्ति की ऐतिहासिक जीत, मोदी सरकार के अहंकार की करारी हार: एच.एस. लकी

चंडीगढ़/यूटर्न/25 जुलाई। चंडीगढ़ प्रदेश कांग्रेस कमेटी द्वारा आज सेक्टर-17 प्लाजा में देशभर के छात्रों के समर्थन में प्रस्तावित तिरंगा मार्च, केंद्रीय शिक्षा मंत्री धर्मेन्द्र प्रधान के इस्तीफे की खबर सामने आने के बाद रविजय तिरंगा मार्च में बदल गया। इस विजय मार्च का नेतृत्व चंडीगढ़ प्रदेश कांग्रेस कमेटी के अध्यक्ष एच.एस. लकी ने किया। बड़ी संख्या में कांग्रेस नेताओं, पार्षदों, युवा कांग्रेस, एनएसयूआई



के कार्यकर्ताओं, छात्रों और नागरिकों ने हाथों में तिरंगा लेकर मार्च निकाला तथा छात्र शक्ति ज़िंदाबाद, तानाशाही मुदाबार्द, रपेर लीक बंद करो, युवा विरोधी सरकार जवाब दोर जैसे गगनभेदी नारों से पूरा सेक्टर-17 प्लाजा गूंज उठा।

नशे के खिलाफ गांव स्तर पर बनेगी मजबूत कड़ी, पहरेदारों और पंचायत प्रतिनिधियों को जोड़ा

लालडू/यूटर्न/25 जुलाई। नशे के खिलाफ चल रही मुहिम को गांव स्तर पर मजबूत बनाने के लिए प्रशासन ने अब पंचायत प्रतिनिधियों, गांवों के पहरेदारों और सामाजिक कार्यकर्ताओं की भागीदारी बढ़ाने पर जोर दिया है। इसी कड़ी में गांव हंडेसरा में हयुद्ध नशों विरुद्ध अभियान के तहत जागरूकता बैठक आयोजित की गई, जिसमें डेराबस्सी के विधायक कुलजीत सिंह रंधावा ने युवाओं को नशे से बचाने के लिए सामूहिक प्रयास करने का आग्रह किया। बैठक में विधायक रंधावा ने



कहा कि नशे की समस्या को केवल पुलिस कार्रवाई के सहारे खत्म नहीं किया जा सकता। गांवों में पंच-सरपंच, पहरेदार, अभिभावक, शिक्षक और सामाजिक संस्थाएं संदिग्ध गतिविधियों पर नजर रखें तथा नशे की गिरफ्त में आ चुके युवाओं को उपचार और पुनर्वास के लिए

प्रेरित करें।

उन्होंने कहा कि युवाओं को खाली समय में खेल, शिक्षा, रोजगार प्रशिक्षण और अन्य रचनात्मक गतिविधियों से जोड़ना बेहद जरूरी है। परिवारों को भी बच्चों के व्यवहार में आने वाले बदलावों को नजरअंदाज नहीं करना चाहिए।

घर से लापता 9 वर्षीय बच्ची, अज्ञात लोगों पर अपहरण का मामला दर्ज

लालडू/यूटर्न/25 जुलाई। थाना लालडू क्षेत्र के गांव सरसीनी से एक 9 वर्षीय बच्ची के रहस्यमय ढंग से लापता होने का मामला सामने आया है। पुलिस ने परिजनों की शिकायत के आधार पर अज्ञात व्यक्तियों के खिलाफ अपहरण का मामला

दर्ज कर जांच शुरू कर दी है। घटना के बाद से परिवार का रो-रोकर बुरा हाल है और पुलिस बच्ची की तलाश में जुटी हुई है। पुलिस को दी शिकायत में बिहार निवासी तथा वर्तमान में गांव सरसीनी में रह रहे एक मजदूर दिनेश ने बताया कि वह अपने

परिवार के साथ गांव में रहकर मजदूरी करता है। उसकी बड़ी बेटी करीब 9 वर्ष 10 माह की है और पांचवीं कक्षा में पढ़ती है। शिकायतकर्ता के अनुसार 20 जुलाई को बच्ची स्कूल जाने के लिए घर से निकली थी, लेकिन शाम तक वापस नहीं लौटी।

V रविवार, 26 जुलाई 2026

लुधियाना

यूटर्न टाइम
The Good, Bad and Ugly of India

फुल्लावाल चुंगी पास बाइक-एक्टिवा की टक्कर पर महिला को बीच सड़क बुरी तरह पीटा

युवक-युवती ने महिला की डंडों से की पिटाई, फिर बालों से पकड़ दूर तक घसीटकर ले गए, खून से लथपथ कर भागे, FIR दर्ज

राजदीप सिंह सैनी

लुधियाना/यूटर्न/25 जुलाई। दुगरी स्थित फुल्लावाल चुंगी के पास भाई के साथ बाइक पर जा रही महिला की एक्टिवा सवार युवक व युवती के साथ टक्कर हो गई। मामूली टक्कर के बावजूद युवक-युवती ने भाई-बहन को आगे जाकर बीच सड़क पर सरेआम घेर लिया। जिसके बाद बुरी तरह पिटाई की। महिला को जातिसूचक शब्द बोले और फिर डंडे से पीटा। उसका सिर व कान फाड़ दिया। खून से लथपथ करके भी हमलावर नहीं रुके और महिला को बालों से पकड़ बीच सड़क घसीटते ले गए। भीड़ इकट्ठी होने पर हमलावर भाग निकले। पीड़िता को सिविल अस्पताल दाखिल कराया। थाना दुगरी की पुलिस ने एलआईजी फ्लैट्स की राजिंद्र कौर की शिकायत पर शाम नगर गली नंबर चार के रहने वाले मनदीप सिंह और एमआईजी फ्लैट दुगरी फेस-3 की रहने वाली करीतिमा के खिलाफ मामला दर्ज किया है। पुलिस आरोपियों की तलाश कर रही है। आरोपियों की गिरफ्तारी के लिए रेड की गई, लेकिन वे दोनों फरार हैं। शिकायतकर्ता मुताबिक करीतिमा मूल रूप से फरीदकोट की रहने वाली है, लेकिन वर्तमान में लुधियाना रह रही है। पीड़िता को हमलावरों की एक्टिवा नंबर ही पता था। उसने इस संबंधी ऐड जारी कर एक्टिवा की



हमला करने वाले युवक-युवती



सरेआम स्कूटी आगे लगाकर घेरा

शिकायतकर्ता राजिंद्र कौर ने बताया कि वह 27 मई को दोपहर करीब साढ़े तीन बजे अपने भाई गगन के साथ पक्खोवाल रोड से फल खरीदकर जैन मंदिर वाली रोड से घर वापिस जा रही थी। इसी दौरान फुल्लावाल चुंगी के पास एक सफेद रंग की स्कूटी पर उक्त आरोपी मनदीप सिंह और करीतिमा जा रहे थे। फुल्लावाल चुंगी के पास क्रॉसिंग करते हुए उनकी बाइक आरोपियों की एक्टिवा के साथ थोड़ी सी टच हो गई। आगे जाकर आरोपी पीछे से तेज रफ्तार के साथ आए और एलआईजी फ्लैट के पास एक्टिवा आगे लगाकर बीच सड़क बाइक रोक ली। जिसके बाद बहस करने लगे।

बालों से पकड़कर बुरे तरीके से घसीटा

शिकायतकर्ता अनुसार स्कूटी पर स्कैंच न पड़ने के बावजूद उन्होंने माफी मांगी, लेकिन आरोपी मनदीप और करीतिमा उसके साथ गाली गलौज करने लगे। उसे जातिसूचक शब्द बोले। मनदीप ने उसे बालों से पकड़कर मुंह पर थपड़ मारे। फिर डंडे से पीटा। उसके सिर और कान से खून निकलने लगा। लेकिन फिर भी आरोपी उसे पीटते रहे। शिकायतकर्ता का भाई राहगीरों से मदद मांगने लगा। करीतिमा ने शिकायतकर्ता को बालों से पकड़कर सड़क पर काफी दूर तक घसीटा। जिससे उसके मुंह पर चोट आई। उसके पेट में टांगे मारी। बुरी तरह खून से लथपथ करने के बाद हमलावर वहां से भाग निकले।

जानकारी देने वाले को इनाम की घोषणा की। जिसके बाद उसे आरोपियों का पता चला।

साइड मांगने पर युवकों ने दो भाइयों को पीटा, फिर घर पर किया पथराव, सीसीटीवी में वारदात कैद

लुधियाना/यूटर्न/25 जुलाई। सुभानी बिल्डिंग के पास सड़क के बीचों बीच खड़े युवकों से साइड मांगने पर उन्होंने बाइक सवार दो भाइयों पर हमला कर दिया। हमलावरों ने पहले उन पर हथियारों से वार कर जखमी कर दिया। जखमी युवक किसी तरह भागकर अपने घर पहुंचे तो हमलावर भी उनके पीछे आ गए। उन्होंने घर पर पथराव किया। जिसके बाद मौके से धमकियां देते हुए फरार हो गए। जखमी युवक को सिविल



सीसीटीवी कैमरे में हमला करते दिखे बदमाश



हमले में जखमी तनुश

अस्पताल दाखिल किया गया है। थाना डिवीजन नंबर दो की पुलिस मामले की जांच कर रही है। जखमी युवक की पहचान तनुश के रूप में हुई है। जखमी युवक तनुश ने बताया कि वह

शुक्रवार देर रात अपने छोटे भाई के साथ बाइक पर घर लौट रहा था। रास्ते में कुछ युवक गली के बीचों-बीच एक्टिवा खड़ी कर खड़े थे। तनुश ने उन्हें थोड़ा साइड होने को कहा, तो वे बिना

बात के गाली-गलौज करने लगे। बात इतनी बढ़ गई कि उन्होंने तनुश को थपड़ मारे। फिर उसके सिर पर किसी भारी चीज से वार कर दिया। तनुश ने बताया कि किसी तरह वह बचकर अपने घर पहुंचा, लेकिन आरोपी अपने कुछ अन्य साथियों के साथ उसके पीछे-पीछे वहां भी पहुंच गए। इसके बाद उन्होंने पूरे मोहल्ले में ईंट-पत्थर बरसाने शुरू कर दिए। एसआई हरदीप सिंह ने बताया कि मामले की शिकायत आई है। जांच की जा रही है।

आज लुधियाना में होगा विशाल गुर्जर महासम्मेलन, राष्ट्रीय पदाधिकारी करेंगे शिरकत

लुधियाना/यूटर्न/25 जुलाई। अखिल भारतीय गुर्जर महासभा के पंजाब अध्यक्ष कमल चौहान के नेतृत्व में 26 जुलाई को सेक्टर-39 स्थित एमसन रिजॉर्ट में सुबह 11 बजे से दोपहर 2 बजे तक विशाल गुर्जर महासम्मेलन आयोजित किया जाएगा। सम्मेलन को लेकर गुर्जर समाज में खासा उत्साह देखा जा रहा है और पंजाब के विभिन्न जिलों से बड़ी संख्या में लोगों के पहुंचने की संभावना है। कारोबारी कमल चौहान ने बताया कि सम्मेलन में अखिल भारतीय गुर्जर



महासभा के राष्ट्रीय स्तर के पदाधिकारी बच्चू सिंह बैसला, गोवर्धन भाई झड़पिया, डॉ. नचीकेत पटेल, स्वर्ण सिंह, टीटू पटेल, हरिओम बैसला, दिनेश गुर्जर, सतीश भाई पटेल, पम्मी पंडोरी सहित कई प्रमुख नेता विशेष रूप से शामिल होंगे। उन्होंने बताया कि सम्मेलन के दौरान समाज की एकजुटता, सामाजिक उत्थान, युवाओं की भूमिका, शिक्षा, रोजगार और सामाजिक अधिकारों से जुड़े महत्वपूर्ण विषयों पर चर्चा की जाएगी।

महासभा के राष्ट्रीय स्तर के पदाधिकारी बच्चू सिंह बैसला, गोवर्धन भाई झड़पिया, डॉ. नचीकेत पटेल, स्वर्ण सिंह, टीटू पटेल, हरिओम बैसला, दिनेश गुर्जर, सतीश भाई पटेल, पम्मी पंडोरी सहित कई प्रमुख नेता विशेष रूप से शामिल होंगे। उन्होंने बताया कि सम्मेलन के दौरान समाज की एकजुटता, सामाजिक उत्थान, युवाओं की भूमिका, शिक्षा, रोजगार और सामाजिक अधिकारों से जुड़े महत्वपूर्ण विषयों पर चर्चा की जाएगी।

580 एमएलडी वाटर ट्रीटमेंट प्लांट की प्रगति का कमिश्नर ने लिया जायजा, काम में तेजी के निर्देश



लुधियाना/यूटर्न/25 जुलाई। नगर निगम कमिश्नर ओजस्वी अलंकार ने विश्व बैंक और एआईआईबी की वित्तीय सहायता से चल रही लुधियाना नहरी जल सफाई योजना के तहत गांव बिलगा में निमाणाधीन 580 एमएलडी वाटर ट्रीटमेंट प्लांट का निरीक्षण किया। इस दौरान उन्होंने प्रोजेक्ट की प्रगति, निर्माण कार्यों की गुणवत्ता और समय सीमा की समीक्षा की। निरीक्षण के दौरान प्रोजेक्ट मैनेजर इंजीनियर गुरविंदर पाल सिंह, कार्यकारी इंजीनियर (पाइपलाइन) अमरजीत सिंह, कार्यकारी इंजीनियर (डब्ल्यूटीपी) रोहित श्रीमली, प्रोजेक्ट इंफ्रीमेंटेशन यूनिट के अधिकारी और निर्माण एजेंसी के प्रतिनिधि मौजूद रहे। कमिश्नर ने प्लांट के इनलेट प्वाइंट, निमाणाधीन मुख्य ट्रीटमेंट यूनिटों और अन्य ढांचों का निरीक्षण किया। उन्होंने सिविल कार्यों की प्रगति के साथ-साथ गुणवत्ता नियंत्रण प्रणाली की भी जांच की। इस दौरान कंक्रीट क्यूब टेस्ट, निर्माण सामग्री की गुणवत्ता जांच और अन्य तकनीकी मानकों की समीक्षा की गई। कमिश्नर ने निर्माण एजेंसी और पीआईयू अधिकारियों को निर्देश दिए कि परियोजना के काम में और तेजी लाई जाए, लेकिन गुणवत्ता से किसी भी तरह का समझौता न किया जाए। उन्होंने कहा कि लगातार निगरानी, बेहतर तालमेल और तकनीकी मानकों का पालन करते हुए प्रोजेक्ट को तय समय सीमा में पूरा किया जाना चाहिए।

रोज गार्डन में जन जागृति संघ ने किया वृक्षारोपण एवं वितरण

लुधियाना/यूटर्न/25 जुलाई। पर्यावरण संरक्षण एवं हरित भविष्य के संकल्प को आगे बढ़ाते हुए जन जागृति संघ (टीम जेजेएस) ने नेहरू रोज गार्डन में वृक्षारोपण एवं वितरण अभियान आयोजित किया। जिसमें विभिन्न प्रजातियों के फूल, फल, सब्जियों एवं औषधीय पौधे उपस्थित



लोगों को अधिक से अधिक पौधे लगाने और उनकी देखभाल करने के संकल्प के साथ दिए गए। टीम जेजेएस ने अपने पर्यावरण अभियान ईच वन प्लांट वन के माध्यम से इस बार ग्रो योअर ओन फूड मुहिम की भी शुरुआत की। जिसके अन्तर्गत उन्होंने ऐसे जातीय पेड़ और पौधे

उगाने का आन किया, जिससे मानव, पशु, पक्षी और कीट सभी को भोजन मिले। इस अवसर पर टीम जेजेएस के सदस्यों ने कहा कि केवल पौधे लगाना ही पर्याप्त नहीं है, बल्कि उनकी नियमित देखभाल और संरक्षण भी उतना ही आवश्यक है। टीम प्रेसिडेंट डॉ. पुनीत गुप्ता ने

पंतजलि योग संस्थान रोज गार्डन के आदरणीय योग गुरु रवींद्र गुप्ता का इस अभियान में अमूल्य सहयोग एवं सहभागिता के लिए आभार व्यक्त किया। इस अवसर पर भानु गुप्ता, संजीव पोपली, मैडम पूनम गुप्ता, भुवन गुप्ता, नीलम क्वात्रा, सुधीर खुराना, दीपिका खुराना उपस्थित रहे।



VI रविवार, 26 जुलाई 2026

चंडीगढ़

यूटर्न टाइम
The Good, Bad and Ugly of India

विदेश में संपत्ति (Foreign Assets) है? तो सावधान! ITR दाखिल करते समय न करें ये गलती, लग सकता है 10 लाख का जुर्माना

लुधियाना/यूटर्न/25 जुलाई। आज के इस डिजिटल और ग्लोबल दौर में हम में से कई लोगों के पास किसी न किसी रूप में विदेशी संपत्ति या विदेशी कमाई होती है। लुधियाना और पंजाब के बहुत से परिवारों के बच्चे विदेश में पढ़ रहे हैं या नौकरी कर रहे हैं। कई लोग विदेशी कंपनियों के शेयर्स (जैसे Apple या Google के स्टॉक) में निवेश करते हैं, तो कई लोग मल्टीनेशनल कंपनियों (MNCs) में काम करते हुए ESOP या RSU (कंपनी द्वारा मिलने वाले मुफ्त या सस्ते शेयर्स) पाते हैं।

लेकिन क्या आप जानते हैं कि अगर आपके पास विदेश में 100 का भी कोई शेयर या बैंक अकाउंट है, तो भारत सरकार के इनकम टैक्स नियमों के मुताबिक उसकी जानकारी देना अनिवार्य (Mandatory) है? ऐसा न करने पर बहुत बड़ी मुसीबत आ सकती है। एक टैक्स एक्सपर्ट और वकील होने के नाते, मैं सीधे और सरल शब्दों में आपको इसके नियम और सावधानियां समझा रहा हूँ।



करण चावला (एडवोकेट)

3. टैक्स विभाग के पास है आपकी पल-पल की खबर

कुछ लोग सोचते हैं कि भारत सरकार को विदेश के बैंक खाते या शेयर्स का कैसे पता चलेगा? इस मुद्दे पर बिल्कुल न रहें। भारत का दुनिया के कई देशों के साथ AEOI (Automatic Exchange of Information) और CRS समझौता है। इसके तहत विदेशी सरकारें खुद भारतीय टैक्स विभाग को डेटा भेजती हैं। हाल ही में केंद्रीय प्रत्यक्ष कर बोर्ड (CBDT) ने आदेश जारी किया है कि अब आपकी विदेशी संपत्तियों और आमदनी की यह जानकारी सीधे आपके AIS (Annual Information Statement) में दिखाई देगी। यानी विभाग के पास आपकी पूरी कुंडली पहले से मौजूद है, बस वो देखना चाहते हैं कि आप इसे ईमानदारी से बताते हैं या नहीं।

1. क्या आपके पास भी हैं ये 'विदेशी संपत्तियां' ?

आम इंसान सोचता है कि 'फॉरेन एसेट' का मतलब सिर्फ विदेश में बड़ा बंगला या गुप्त स्विस् बैंक अकाउंट है। ऐसा बिल्कुल नहीं है! आयकर विभाग की नजर में नीचे दी गई सभी चीजें विदेशी संपत्ति (Foreign Assets) मानी जाती हैं:

- विदेश में खुला कोई भी बैंक अकाउंट (चाहे वह पुराना या बंद पड़ा स्टूडेंट अकाउंट ही क्यों न हो)
- विदेशी कंपनियों के शेयर्स, म्यूचुअल फंड, या भारत के एएस (जैसे Vested, IndMoney) के जरिए अमेरिकी बाजार में किया गया निवेश।
- मल्टीनेशनल कंपनियों में काम करने वाले कर्मचारियों को मिलने वाले ESOPs या RSUs।
- विदेश में खरीदी गई या विरासत (Inheritance) में मिली कोई जमीन या मकान।
- विदेशी एक्सचेंजों पर रखी गई क्रिप्टोकरेंसी।
- विदेशी जीवन बीमा (Life Insurance) या रिटायरमेंट पॉलिसी।

4. राहत की खबर: अनजाने में हुई गलती पर कोर्ट का बड़ा फैसला

हाल ही में चेन्नई की इनकम टैक्स ट्रिब्यूनल (ITAT) ने एक वेतनभोगी कर्मचारी को बड़ी राहत दी है, जो अनजाने में अपने विदेशी ESOP शेयर्स की जानकारी ITR में देना भूल गया था। ट्रिब्यूनल ने माना कि चूंकि कर्मचारी ने उस कमाई पर पूरा टैक्स पहले ही चुका दिया था और संपत्ति छुपाने की कोई गलत नीयत नहीं थी, इसलिए उस पर लगा 10 लाख का जुर्माना हटा दिया गया।

यह फैसला हम सभी के लिए एक बड़ी राहत है कि ईमानदार करदाताओं की अनजाने में हुई तकनीकी गलती पर जबरन जुर्माना नहीं ठोका जाएगा। लेकिन कोर्ट-कचहरी के चक्करों से बचने के लिए बेहतर यही है कि हम खुद ही सतर्क रहें।

2. भूल गए तो 10 लाख का प्लैट जुर्माना (Black Money Act)

अगर आप भारत के 'रेसिडेंट' (Resident and Ordinarily Resident - ROR) हैं, तो आपके लिए इन संपत्तियों का खुलासा करना जरूरी है।

सबसे जरूरी बात: भले ही आपकी कुल सालाना आमदनी टैक्स छूट की सीमा (Basic Exemption Limit) से कम हो, या उस विदेशी एसेट से आपको ₹1 की भी कमाई न हुई हो, फिर भी आपको रिटर्न फाइल करना होगा और इसकी जानकारी देनी होगी।

अगर आप अपने इनकम टैक्स रिटर्न (ITR) में इसे छुपाते हैं या भूल जाते हैं, तो नॉर्मल टैक्स पेनल्टी नहीं, बल्कि ब्लैक मनी एक्ट (Black Money Act, 2015) के तहत ₹10 लाख प्रति वर्ष का भारी-भरकम जुर्माना लग सकता है। इसके साथ ही, पकड़े जाने पर उस संपत्ति की वैल्यू पर 120% तक टैक्स और जुर्माना लग सकता है और जेल की हवा भी खानी पड़ सकती है।

करण चावला की खास सलाह: ITR भरते समय रखें इन 3 बातों का ध्यान

- 1. ITR Form का सही चुनाव करें:**
 - अगर आपके पास कोई भी विदेशी संपत्ति है, तो गलती से भी ITR-1 (सहज) या ITR-4 (सुगम) न भरें, क्योंकि इनमें विदेशी संपत्तियों को दिखाने का कॉलम ही नहीं होता। आपको हमेशा ITR-2 या ITR-3 फॉर्म ही चुनना होगा।
- 2. Schedule FA (Foreign Assets) को जरूर भरें:**
 - ITR फॉर्म के अंदर एक विशेष टेबल होती है जिसे Schedule FA कहते हैं। इसमें आपको अपने विदेशी खाते का नंबर, बैंक का नाम, साल भर का अधिकतम बैलेंस (Peak Balance) और खरीदे गए शेयर्स की कीमत की सटीक जानकारी देनी होती है।
- 3. कैलेंडर ईयर (Calendar Year) का फॉर्मूला याद रखें:**
 - भारतीय टैक्स व्यवस्था भले ही अप्रैल से मार्च (Financial Year) चलती है, लेकिन Schedule FA में विदेशी एसेट्स की जानकारी भरते समय कैलेंडर ईयर (1 जनवरी से 31 दिसंबर) के हिसाब से डेटा देना होता है।

निकर्ष: यदि आपसे पिछले रिटर्न में ऐसी कोई गलती हो गई है, तो समय रहते अपने वकील से संपर्क करें और Revised ITR (संशोधित रिटर्न) दाखिल करके उसे ठीक करें। कानून का पालन करने में ही समझदारी है, क्योंकि थोड़ी सी लापरवाही भी आपकी जेब पर बहुत भारी पड़ सकती है।

लुधियाना की दो प्रतिभाओं ने किया कमाल, JEE और NEET में शहर का बढ़ाया मान



लुधियाना/यूटर्न/25 जुलाई। शहर के छात्रों ने राष्ट्रीय स्तर की प्रतियोगी परीक्षाओं में शानदार प्रदर्शन कर लुधियाना का नाम पूरे देश में रोशन किया है। जेईई मेन्स 2026 में रैना सिंगला ने ऑल इंडिया रैंक (AIR) 98 हासिल कर पंजाब के टॉप छात्रों में अपनी जगह बनाई, जबकि नीट 2026 में ऑल इंडिया रैंक-1 प्राप्त करने वाले आर्यन गुप्ता का भव्य सम्मान समारोह आयोजित किया गया। सेक्रेड हार्ट कॉन्वेंट



इंटरनेशनल स्कूल, सराभा नगर में आयोजित विशेष सम्मान समारोह में दोनों मेधावी छात्रों की उपलब्धियों का जश्न मनाया गया। स्कूल प्रबंधन, शिक्षकों और अभिभावकों ने छात्रों को सम्मानित कर उनके उज्ज्वल भविष्य की शुभकामनाएं दीं। रैना सिंगला ने जेईई मेन्स 2026 में 99.9 प्रतिशताइल के साथ ऑल इंडिया रैंक 98 हासिल कर न केवल स्कूल बल्कि पूरे पंजाब का गौरव बढ़ाया। वहीं, नीट 2026 में ऑल

इंडिया रैंक-1 प्राप्त करने वाले आर्यन गुप्ता को भी समारोह के दौरान विशेष सम्मान से नवाजा गया। स्कूल प्रबंधन ने कहा कि दोनों छात्रों की सफलता अनुशासन, कठिन परिश्रम और समर्पण का परिणाम है। उनकी उपलब्धियां अन्य विद्यार्थियों के लिए प्रेरणा का स्रोत हैं। समारोह में मौजूद शिक्षकों और अभिभावकों ने छात्रों की मेहनत की सराहना करते हुए भविष्य में भी इसी तरह उत्कृष्ट प्रदर्शन की कामना की।

धर्मेन्द्र प्रधान के इस्तीफे की खबर पर सेक्टर-17 में कांग्रेस कार्यकर्ताओं ने जताई खुशी, छात्रों की जीत बताया



चंडीगढ़/यूटर्न/25 जुलाई। केंद्रीय शिक्षा मंत्री धर्मेन्द्र प्रधान के इस्तीफे की खबर सामने आने के बाद चंडीगढ़ के सेक्टर-17 में कांग्रेस कार्यकर्ताओं ने खुशी जताई। इस दौरान कार्यकर्ताओं ने इसे छात्रों के संघर्ष और आवाज की जीत बताया। कांग्रेस की प्रदेश सचिव ममता डोगरा ने कहा कि यदि धर्मेन्द्र प्रधान ने इस्तीफा दिया है तो यह देशभर के छात्रों की जीत है। उन्होंने कहा कि छात्रों से जुड़े मुद्दों और परीक्षाओं में अनियमितताओं को लेकर लंबे समय

से आवाज उठाई जा रही थी। उन्होंने दावा किया कि छात्रों के लगातार संघर्ष और जनदबाव का ही यह परिणाम है। ममता डोगरा ने कहा कि कांग्रेस छात्रों के हितों की लड़ाई आगे भी मजबूती से लड़ती रहेगी और शिक्षा व्यवस्था में पारदर्शिता तथा जवाबदेही सुनिश्चित करने की मांग करती रहेगी। सेक्टर-17 में मौजूद कांग्रेस कार्यकर्ताओं ने इस मौके पर खुशी जाहिर करते हुए एक-दूसरे को बधाई दी और छात्रों के हितों में इसे महत्वपूर्ण कदम बताया।



सपनों का शहर या खरीदारों की परीक्षा ? जीरकपुर के रियल एस्टेट की पड़ताल

हजारों करोड़ का निवेश, सैकड़ों कानूनी विवाद, कहीं कब्जे का इंतजार, कहीं रिफंड की लड़ाई, तो कहीं अधूरी सुविधाओं से जूझ रहे खरीदार

जीरकपुर/यूटर्न/25 जुलाई। चंडीगढ़ से सटा जीरकपुर पिछले डेढ़ दशक में पंजाब का सबसे तेजी से उभरता रियल एस्टेट बाजार बन गया। एयरपोर्ट रोड, पीआर-7, वीआईपी रोड और अंबाला हाईवे के आसपास दर्जनों बड़े बिल्डरों ने आलीशान आवासीय और व्यावसायिक परियोजनाएं शुरू कीं। आधुनिक जीवनशैली, बेहतर कनेक्टिविटी और अपेक्षाकृत कम कीमतों के कारण हजारों लोगों ने यहां अपने सपनों का घर और निवेश खरीदा।

लेकिन विकास की इस चमक के साथ एक दूसरा पक्ष भी सामने आया। कई परियोजनाओं में कब्जे में देरी, अधूरी सुविधाएं, रिफंड विवाद और निर्माण गुणवत्ता को लेकर खरीदारों की शिकायतें बढ़ती चली गईं। इन शिकायतों ने पंजाब रेरा, उपभोक्ता आयोग, पंजाब एवं हरियाणा हाईकोर्ट और पुलिस तक का रास्ता तय किया।

क्या कहते हैं विशेषज्ञ... रियल एस्टेट विशेषज्ञों का कहना है कि खरीदारों को केवल विज्ञापनों के आधार पर निवेश नहीं करना चाहिए। परियोजना का रेरा पंजीकरण, स्वीकृत नक्शा, वित्तीय स्थिति, निर्माण की वास्तविक प्रगति और कब्जा प्रमाणपत्र की जांच जरूरी है। यदि किसी परियोजना में पहले से कानूनी विवाद चल रहे हों तो निवेश से पहले उनकी भी जानकारी लेनी चाहिए।



सुषमा ग्रुप के प्रोजेक्ट सबसे ज्यादा चर्चा में

वर्ष 2026 में जीरकपुर का सबसे चर्चित मामला सुषमा ग्रुप की कुछ परियोजनाओं से जुड़ा रहा। सुषमा बेलेंजा, सुषमा एम्पीरिया और सुषमा प्रिस्टीन में निवेश करने वाले कुछ खरीदारों ने आरोप लगाया कि उन्हें तय समय पर कब्जा नहीं मिला और कुछ मामलों में भुगतान या कमिटेड रिटर्न से जुड़े विवाद भी सामने आए। शिकायतों के आधार पर कंपनी के कुछ प्रमोटर्स के खिलाफ दो एफआईआर दर्ज हुईं। पुलिस ने धोखाधड़ी और आपराधिक विश्वासघात सहित विभिन्न आरोपों की जांच शुरू की। कंपनी ने आरोपों से इनकार करते हुए अपना पक्ष कानूनी मंचों पर रखा है।

माया गार्डन के विवाद भी लंबे समय तक रहे सुर्खियों में

माया गार्डन की विभिन्न परियोजनाओं में रहने वाले निवासियों और खरीदारों ने अलग-अलग समय पर अधूरी सुविधाओं, कब्जे में देरी, कॉमन एरिया, पार्किंग, ट्रांसफार्मर और अन्य विकास कार्यों को लेकर आवाज उठाई। कुछ विवाद हाईकोर्ट तक पहुंचे, जबकि कई मामलों में उपभोक्ता आयोग और पंजाब रेरा ने सुनवाई की। अलग-अलग मामलों में खरीदारों को राहत भी मिली।

एटीएस और अन्य परियोजनाओं में भी शिकायतें

- जीरकपुर की कुछ अन्य बड़ी परियोजनाओं में भी समय-समय पर खरीदारों ने मेंटेनेंस, मूलभूत सुविधाओं और वादे पूरे न होने के आरोप लगाए। कुछ मामलों में जिला उपभोक्ता आयोग ने खरीदारों के पक्ष में आदेश दिए। हालांकि इन परियोजनाओं में बड़ी संख्या में परिवार रह रहे हैं और सभी विवाद एक जैसे या समान प्रकृति के नहीं हैं।

बिजली, पार्किंग और कॉमन एरिया भी बने विवाद की वजह

- सिर्फ कब्जा ही नहीं, बल्कि बिजली कनेक्शन, सीवररेज, पार्किंग, हरित क्षेत्र, क्लब हाउस और कॉमन एरिया जैसे मुद्दे भी कई सोसायटियों में विवाद का कारण बने। सुषमा वैंलेंसिया में बिजली आपूर्ति का मामला पंजाब एवं हरियाणा हाईकोर्ट तक पहुंचा, जबकि माया गार्डन में कॉमन एरिया और अन्य सुविधाओं को लेकर वर्षों से विवाद दर्ज है।

भाजपा प्रशिक्षण महाअभियान में संगठन मजबूती पर जोर



सोनू टुटेजा

बठिंडा/यूटर्न/25 जुलाई। भारतीय जनता पार्टी जिला बठिंडा शहरी की ओर से जिला अध्यक्ष सरूप चंद सिंगला के नेतृत्व में पंडित दीनदयाल उपाध्याय प्रशिक्षण महाअभियान 2026 का आयोजन किया गया। कार्यक्रम में पार्टी के वरिष्ठ नेताओं, पदाधिकारियों और बड़ी संख्या में कार्यकर्ताओं ने भाग लिया। इस दौरान संगठन को बूथ स्तर तक मजबूत करने, पार्टी की गतिविधियों में तेजी लाने और जनता से निरंतर संपर्क बनाए रखने का संदेश दिया गया। जिला अध्यक्ष सरूप चंद सिंगला ने कहा कि पंडित दीनदयाल उपाध्याय के अंत्योदय के सिद्धांत पर चलते हुए प्रधानमंत्री नरेंद्र मोदी के नेतृत्व में केंद्र सरकार गरीबों, किसानों, महिलाओं, युवाओं और समाज के कमजोर वर्गों के कल्याण के लिए अनेक योजनाएं चला रही है। उन्होंने कार्यकर्ताओं से इन योजनाओं की जानकारी घर-घर पहुंचाने और पात्र लोगों को उनका लाभ दिलाने का आन किया। प्रशिक्षण सत्र में कार्यकर्ताओं को भाजपा की विचारधारा, संगठनात्मक ढांचे, बूथ प्रबंधन और जनसंपर्क से जुड़े विषयों की जानकारी दी गई। नेताओं ने कहा कि समर्पित कार्यकर्ता ही संगठन की असली ताकत हैं। उन्होंने विश्वास जताया कि यह प्रशिक्षण महाअभियान पार्टी को जमीनी स्तर पर अधिक मजबूत बनाने के साथ जनता के बीच भाजपा के प्रति विश्वास भी बढ़ाएगा।

श्री गुरु रविदास जी के 650वें प्रकाश पर्व पर विशेष जागरूकता अभियान

जगरांव के नजदीकी के गांवों में दिखाई गई डॉक्यूमेंट्री



-चरणजीत सिंह चन्न-

जगरांव/यूटर्न/25 जुलाई। पंजाब सरकार द्वारा श्री गुरु रविदास जी महाराज के 650वें पावन प्रकाश पर्व को समर्पित चलाई जा रही विशेष जागरूकता मुहिम के तहत लुधियाना जिले के ग्रामीण इलाकों में डॉक्यूमेंट्री शो का आयोजन किया गया। ब्लॉक जगरांव के गांव मधेपुरा में प्रचार वैनों के माध्यम से गुरु जी के जीवन, वाणी, दर्शन और मानवता के कल्याण हेतु दिए गए महान संदेश को दशार्ति विशेष डॉक्यूमेंट्री फिल्म का प्रदर्शन किया गया। इस दौरान ग्रामीणों, युवाओं, महिलाओं और बुजुर्गों ने भारी संख्या में पहुंचकर इस लघु फिल्म को बड़े उत्साह और गंभीरता से देखा। इस डॉक्यूमेंट्री में श्री गुरु रविदास जी द्वारा मानव समानता, सामाजिक न्याय, भाईचारे, सेवा, सद्भावना और जाति-पाति से ऊपर उठकर एक समतावादी समाज के निर्माण के लिए दिए गए संदेश को बेहद प्रभावशाली तरीके से उजागर किया गया।

युवा पीढ़ी को मिल रही है प्रेरणा

दर्शकों को गुरु साहिब के जीवन दर्शन, समाज सुधारक विचारों और मानवता के उत्थान में उनके अमूल्य योगदान के बारे में विस्तार से जानकारी दी गई। यह विशेष अभियान युवा पीढ़ी को गुरु साहिब की महान विचारधारा से जोड़ने और उनके उच्च आदर्शों को जीवन में उतारने के लिए एक सराहनीय कदम साबित हो रहा है।

बरनाला लाठीचार्ज के विरोध में लालडू में सफाई कर्मचारियों की अनिश्चितकालीन हड़ताल

नगर परिषद के बाहर प्रदर्शन, ठेका प्रथा खत्म करने और दोषी पुलिस अधिकारियों पर कार्रवाई की मांग

लालडू/यूटर्न/25 जुलाई। बरनाला में प्रदर्शन कर रहे सफाई कर्मचारियों पर हुए लाठीचार्ज के विरोध में शनिवार से नगर परिषद लालडू के सफाई कर्मचारियों ने अनिश्चितकालीन हड़ताल शुरू कर दी। कर्मचारियों ने कामकाज ठप कर नगर परिषद कार्यालय के बाहर धरना दिया और पंजाब सरकार के खिलाफ नारेबाजी की। हड़ताल के चलते आने वाले दिनों में शहर की सफाई व्यवस्था प्रभावित होने की संभावना है। प्रदर्शन के दौरान पंजाब एटक के प्रदेश उपाध्यक्ष विनोद कुमार चुध ने कहा कि बरनाला में शांतिपूर्ण प्रदर्शन कर रहे सफाई कर्मचारियों पर पुलिस द्वारा बल प्रयोग किया गया, जिसकी वे कड़ी निंदा करते हैं। उन्होंने आरोप लगाया कि सरकार कर्मचारियों की मांगों का समाधान करने के बजाय दमनात्मक रवैया अपना रही है। नगर



पंचायत वर्कर यूनियन (एटक) लालडू के प्रधान राजेश कुमार ने कहा कि जब तक ठेका प्रथा समाप्त कर कर्मचारियों को नियमित नहीं किया जाता, वेतन में उचित बढ़ोतरी नहीं होती और बरनाला घटना में पीड़ित कर्मचारियों को न्याय नहीं मिलता, तब तक हड़ताल जारी रहेगी। उन्होंने

लाठीचार्ज के लिए जिम्मेदार पुलिस अधिकारियों के खिलाफ सख्त कार्रवाई की भी मांग की। धरने में यूनियन के उपप्रधान कमल कुमार, वरिष्ठ सलाहकार सुखविंदर सिंह, खजांची संजीव कुमार, वसो देवी सहित बड़ी संख्या में सफाई कर्मचारी और यूनियन पदाधिकारी मौजूद रहे।

जगरांव में सफाई सेवकों के कड़े विरोध के आगे झुकी सरकार, बीवी मान का दौरा रह

-चरणजीत सिंह चन्-
जगरांव/यूटर्न/25/जुलाई। पंजाब के जगरांव में हल्के की विधायक सरबजीत कौर मानूके के जन्मदिन पर आयोजित 'तियां' (तीज) का रंगारंग कार्यक्रम भारी विरोध प्रदर्शन के चलते हंगामे की भेंट चढ़ गया। सफाई सेवक यूनियन के तीखे तेवरों और प्रदर्शन के डर से मुख्यमंत्री भगवंत सिंह मान की पत्नी डॉ. गुप्रीत कौर का मुख्य अतिथि के रूप में प्रस्तावित दौरा अचानक रह करणा पड़ा।

रायकोट रोड स्थित सनमती सेवा मार्ती संघ में आयोजित इस कार्यक्रम के दौरान सफाई सेवकों, सीवरमैनो, मालियों, बेलदारों और विभिन्न किसान-मजदूर संगठनों का गुस्सा फूट पड़ा। नगर कौंसिल से रोष मार्च निकालते हुए प्रदर्शनकारी भारी संख्या में कार्यक्रम स्थल पर पहुंचे



और पंजाब सरकार के खिलाफ जमकर नारेबाजी की। हालात उस समय और तनावपूर्ण हो गए जब पुलिस ने

यूनियन के जिला प्रधान अरुण गिल को रोकने की कोशिश की, लेकिन एकजुट सफाई सेवकों ने उन्हें छुड़ाकर मोर्चा संभाल लिया।

बढ़ते आक्रोश को देख पुलिस अधिकारियों को विधायक को मौके पर लाना पड़ा। इस दौरान महिला सफाई सेवकों ने विधायक को मांग पत्र सौंपते हुए सरकार की कार्यप्रणाली पर तीखा रोष जताया। उन्होंने कहा कि बरनाला जैसी घटनाओं में सफाई सेवकों पर हुए कथित जुल्मों पर सरकार की चुप्पी और ऐसे जश्न पीड़ितों के जख्मों पर नमक छिड़कने जैसे हैं।

यूनियन नेताओं ने चेतावनी दी कि यदि बरनाला मामले के दोषियों पर सख्त कार्रवाई नहीं हुई और लंबित मांगें जल्द पूरी नहीं की गईं, तो संघर्ष को और तेज किया जाएगा। इस दौरान भारी पुलिस बल तैनात रहा। कार्यक्रम में कंवलजीत खन्ना, अमित कल्याण, रमेश सिंह और राज कुमार सहित कई प्रमुख नेता मौजूद रहे।

काँकरोच आंदोलन का रिजल्ट: धर्मेंद्र प्रधान एगजिट गेट पर छोड़ा, सरकार ने प्रदर्शनकारियों की सभी मांगें मानी

चंडीगढ़/यूटर्न/25 जुलाई। केंद्रीय शिक्षा मंत्री धर्मेंद्र प्रधान ने शनिवार को इस्तीफा दे दिया। यह इस्तीफा युवाओं के संगठन काँकरोच जनता पार्टी (सीजेपी) के नेतृत्व में हफ्तों तक चले देशव्यापी विरोध प्रदर्शनों के बाद आया है। इस आंदोलन के जवाब में नरेंद्र मोदी सरकार की ओर से यह पहली बड़ी राजनीतिक रियायत है। प्रधान ने सोशल मीडिया पर जारी एक बयान में अपने इस्तीफे की घोषणा की। उन्होंने कहा कि वे छात्रों के हित में और तथाकथित राष्ट्र-विरोधी ताकतों को मौजूदा अशांति का फायदा उठाने से रोकने के लिए पद छोड़ रहे हैं।

ये विरोध प्रदर्शन नेशनल एलिजिबिलिटी-कम-एंट्रेंस टेस्ट (नीट-यूजी) का प्रश्नपत्र लीक होने के कारण शुरू हुए थे। यह परीक्षा मेडिकल कॉलेजों में दाखिले के लिए लगभग 20 लाख उम्मीदवार देते हैं। यह विवाद बाद में परीक्षाओं में बार-बार होने वाली गड़बड़ियों, बेरोजगारी और सरकार से ज्यादा जवाबदेही की माँग को लेकर एक बड़े आंदोलन में बदल गया। इसके अलावा सरकार ने प्रदर्शनकारियों की इस्तीफा मांगने, दर्ज की एफआईआर वापिस लेने और नीट पेपर लीक से सुसाइड करने वाले छात्रों के परिवारों को एक करोड़ रुपये का मुआवजा देने की मांगें मानी ली है। जिसके चलते जल्द यह प्रदर्शन खत्म हो सकता है।



आंदोलन सोशल मीडिया के जरिए तेजी से फैला

सीजेपी एक युवा आंदोलन है जिसने सोशल मीडिया के जरिए तेजी से देश भर में ध्यान आकर्षित किया और फिर अपना अभियान सड़कों पर ले आया। इस संगठन ने प्रधान का इस्तीफा अपनी मुख्य माँग बनाया था। दिल्ली और कई अन्य शहरों में प्रदर्शन हुए। पुलिस की बार-बार की कार्रवाई, जिसमें भीड़ को तितर-बितर करने के लिए ऑसू गैस और लाठीचार्ज का इस्तेमाल शामिल था, के बावजूद प्रदर्शनकारियों ने धरना दिया, भूख हड़ताल की और मार्च निकाले। कार्रवाई की खबरों ने आंदोलन के प्रति जनता की सहानुभूति और बढ़ा दी।



विपक्ष ने इस्तीफे का स्वागत किया

विपक्ष ने इस्तीफे का स्वागत किया और इसे देश की परीक्षा प्रणाली में बार-बार की विफलताओं पर जनता के गुस्से को देर से ही सही, पर जरूरी तौर पर स्वीकार करना बताया। आंदोलन के नेताओं ने व्यापक सुधारों, परीक्षा घोटाले से प्रभावित परिवारों के लिए मुआवजे और इस बात के आश्वासन की भी माँग की है कि प्रदर्शनों में शामिल लोगों के खिलाफ कोई कानूनी कार्रवाई नहीं की जाएगी।

प्रदर्शन की बड़ी जीत माना जा रहा

प्रधान के इस्तीफे को प्रदर्शनकारियों की एक बड़ी जीत और किसान आंदोलन के बाद से मोदी सरकार के लिए लंबे समय तक चले जन-आंदोलन से मिली सबसे बड़ी हार में से एक माना जा रहा है। एक दशक से भी ज्यादा समय में यह पहली बार है जब किसी वरिष्ठ केंद्रीय मंत्री ने जनता के भारी दबाव में इस्तीफा दिया है। घोषणा के बाद प्रदर्शन स्थलों पर जश्न मनाया गया। कई प्रदर्शनकारियों ने इस फैसले को इस बात का सबूत बताया कि लगातार शांतिपूर्ण विरोध प्रदर्शनों से राजनीतिक जवाबदेही तय की जा सकती है।

डी.ए.वी में हिन्दी क्षमता निर्माण कार्यशाला का सफल आयोजन



लुधियाना/यूटर्न/25 जुलाई। डी.ए.वी पब्लिक स्कूल, बीआरएस नगर (पंजाब जोनइएफ) में राष्ट्रीय शिक्षा नीति (एनईपी) 2020 तथा सी.बी.एस.ई. के नवीनतम दिशा-निर्देशों के अनुरूप कक्षा 9वीं और 10वीं के हिन्दी शिक्षकों के लिए एक दिवसीय हिन्दी क्षमता निर्माण कार्यशाला का सफल आयोजन किया गया। इस कार्यशाला में डी.ए.वी पब्लिक स्कूल, बी.आर.एस. नगर, पुलिस डी.ए.वी पब्लिक स्कूल, डी.ए.वी पब्लिक स्कूल, पखोवाल तथा डी.ए.वी सेंटनरी पब्लिक स्कूल, जगराओं के शिक्षकों ने उत्साहपूर्वक सहभागिता की। प्रशिक्षण समन्वयक जे. के. सिद्धू के मार्गदर्शन में आयोजित इस कार्यशाला का संचालन क्लस्टर हेड डॉ. अनु वर्मा तथा लीड ट्रेनर राहुल शर्मा ने किया। कार्यशाला के दौरान सी.बी.एस.ई. की नई भाषा नीति, आर1, आर2 एवं आर3 पाठ्यक्रम चयन एवं विकल्पों तथा त्रिभाषा सूत्र से संबंधित सी.बी.एस.ई. के सभी नवीन परिपत्रों पर विस्तार से चर्चा की गई, जिससे शिक्षकों को विद्यालयों में इन नीतियों के प्रभावी क्रियान्वयन की स्पष्ट समझ प्राप्त हुई। कार्यशाला को रोचक एवं सहभागितापूर्ण बनाने के लिए ह्यसंवाद कैफेज़, ग्रामर क्लू हंट, चित्र-वर्णन, प्रमाण-पत्र निर्माण तथा हानेम द रिवर्सल जैसे सृजनात्मक खेलों का आयोजन किया गया। विद्यालय की प्राचार्या जे. के. सिद्धू ने अपने संबोधन में कहा, 'रनिरंतर व्यावसायिक विकास शिक्षकों को नवाचार अपनाने तथा बदलती शैक्षिक आवश्यकताओं के अनुरूप स्वयं को विकसित करने के लिए प्रेरित करता है।'

बीसीएम आर्य स्कूल में टॉपर्स डे पर 260 विद्यार्थियों और 50 शिक्षकों को किया सम्मानित



लुधियाना/यूटर्न/25 जुलाई। बीसीएम आर्य मॉडल सीनियर सेकेंडरी स्कूल लुधियाना में अभिनंदन-टॉपर्स डे 2026 का आयोजन उत्साह और गर्व के माहौल में किया गया। समारोह में विद्यार्थियों की उत्कृष्ट उपलब्धियों का सम्मान करते हुए उन्हें प्रेरित किया गया और शिक्षा के क्षेत्र में बेहतर प्रदर्शन करने वाले छात्रों व शिक्षकों को सम्मानित किया गया। कार्यक्रम में मुख्य अतिथि विक्रम चतुर्थ, गेस्ट ऑफ ऑनर रंजीत नायर और शेफाली नायर विशेष रूप से उपस्थित रहे। स्कूल प्रबंधन के पदाधिकारियों, प्रधान राकेश जैन, उपप्रधान विनोद सहगल, व्यास बेम्बी, मानद सचिव कैप्टन वी.के. सयाल, निदेशिका डॉ. परमजीत कौर, कोषाध्यक्ष सुधीर सयाल और प्रधानाचार्या डॉ. अनुजा कौशल ने दीप प्रज्वलित कर कार्यक्रम का शुभारंभ किया। प्रधानाचार्या डॉ. अनुजा कौशल ने विद्यार्थियों को उनकी उपलब्धियों के लिए बधाई देते हुए अभिभावकों और शिक्षकों के योगदान की सराहना की। समारोह के दौरान विद्यालय के विशेष प्रकाशन बीसीएम प्राइड का विमोचन किया गया, जिसमें स्कूल के प्रतिभाशाली विद्यार्थियों की उपलब्धियों और प्रेरणादायक यात्राओं को शामिल किया गया है। पुरस्कार वितरण समारोह में 260 मेधावी विद्यार्थियों और 50 शिक्षकों को ट्रॉफी, मेडल और प्रमाण पत्र देकर सम्मानित किया गया।



03 रविवार, 26 जुलाई 2026

पंजाब

यूटर्न टाइम
The Good, Bad and Ugly India

पदकवीरों का कमाल: AKFP राज्य कराटे चैंपियनशिप में GHG अकादमी के खिलाड़ियों ने लहराया परचम

-चरणजीत सिंह चन्न-

जगरांव/यूटर्न/25/जुलाई। खेल के मैदान में अपनी कला और अदम्य साहस का परिचय देते हुए जी.एच.जी. अकादमी, जगरांव के विद्यार्थियों ने ए.के.एफ.पी. राज्य कराटे चैंपियनशिप में शानदार सफलता हासिल की है। जालंधर के पी.ए.पी. इंडोर स्टेडियम में 18 से 20 जुलाई तक आयोजित इस प्रतिष्ठित प्रतियोगिता में अकादमी के नन्हें योद्धाओं ने अपने बेहतरीन प्रदर्शन से पूरे क्षेत्र का मान बढ़ाया है।



रोडवेज कर्मियों का पंजाब सरकार के खिलाफ फूटा गुस्सा

7 अगस्त को 'चक्का जाम' का ऐलान, 30 जुलाई को फूँका जाएगा पुतला

-चरणजीत सिंह चन्न-

जगरांव/यूटर्न/25/जुलाई। पंजाब रोडवेज कर्मचारी दल की जालंधर बस स्टैंड स्थित राज्य स्तरीय बैठक में पंजाब सरकार के खिलाफ तीखा रोष जताया गया है। राज्य प्रधान हरमीत सिंह संधू की अध्यक्षता में हुई इस बैठक में सरकार पर कर्मचारियों के साथ धोखाधड़ी करने और चुनावी वादों से मुकरने का गंभीर आरोप लगाया गया।



पैनिक बटन अनिवार्य, लेकिन मदद का तंत्र नहीं; टैक्सी चालकों ने उठाए सवाल

जीरकपुर/यूटर्न/25 जुलाई। टैक्सियों में पैनिक बटन लगाने की अनिवार्यता के बावजूद पंजाब में प्रभावी कंट्रोल रूम और त्वरित आपात सहायता व्यवस्था न होने पर टैक्सी चालकों ने सवाल उठाए हैं। पंच प्रधानी टैक्सी वेलफेयर सोसायटी, श्री अमृतसर साहिब की ओर से जीरकपुर में आयोजित बैठक में वक्ताओं ने कहा कि सुरक्षा उपकरण लागू करने से पहले उससे जुड़ा सहायता तंत्र मजबूत किया जाना चाहिए। बैठक में पंजाब प्रधान प्रगत सिंह खालसा



ने कहा कि टैक्सियों में पहले से जीपीएस सिस्टम लगे हुए हैं, इसके बावजूद पैनिक बटन के नाम पर चालकों को अतिरिक्त खर्च उठाना पड़ रहा है। उन्होंने आरोप लगाया कि पंजाब में ऐसा प्रभावी कंट्रोल रूम मौजूद नहीं

है, जहां पैनिक बटन दबाने के बाद तत्काल सूचना पहुंचे और वाहन चालक अथवा यात्री को सहायता मिल सके। खालसा ने कहा कि चंडीगढ़ में इस प्रकार की व्यवस्था कुछ हद तक काम कर रही है, लेकिन पंजाब में नियम

लागू करने के बाद भी जमीनी स्तर पर आपात प्रतिक्रिया प्रणाली विकसित नहीं की गई। ऐसे में यह उपकरण सुरक्षा सुविधा के बजाय टैक्सी चालकों के लिए आर्थिक बोझ बनता जा रहा है। बैठक में पेनल्टी, ड्राइवर बैज, जीपीएस, परमिट और अन्य प्रशासनिक नियमों पर भी चर्चा हुई। चालकों ने कहा कि नियमों और प्रक्रियाओं में बार-बार बदलाव होने से उन्हें दस्तावेज पूरे कराने, वाहन चलाने और जुमाने से संबंधित परेशानियों का सामना करना पड़ता है।

फिटनेस और खूबसूरती की मिसाल बनीं सान्या मल्होत्रा!



सान्या मल्होत्रा अपनी नैचुरल ब्यूटी और टोन्ड फिजीक से हर किसी का ध्यान खींच लेती हैं। नियमित वर्कआउट, योग और डांस उनकी फिटनेस का अहम राज माना जाता है। सादगी, आत्मविश्वास और मुस्कान उनके हर लुक को और भी खास बना देते हैं। हेल्दी लाइफस्टाइल और अनुशासित दिनचर्या उनकी ग्लोइंग पर्सनेलिटी में साफ झलकती है। फिटनेस और एलिगेंस का शानदार मेल उन्हें बॉलीवुड की सबसे प्रेरणादायक अभिनेत्रियों में शामिल करता है।

टांगरी नदी में अवैध खनन पर शिकंजा, अज्ञात के खिलाफ केस दर्ज

डेराबस्सी/यूटर्न/25 जुलाई। हंडेसरा पुलिस ने क्षेत्र में अवैध खनन के खिलाफ कार्रवाई करते हुए अज्ञात व्यक्तियों के विरुद्ध मामला दर्ज किया है। यह कार्रवाई 17 जुलाई को गांव सारंगपुर के पास टांगरी नदी क्षेत्र में की गई जांच के आधार पर की गई, जबकि एफआईआर 23 जुलाई को

दर्ज हुई। माइनिंग इंस्पेक्टर अनुज तोमर के नेतृत्व में पुलिस और खनन विभाग की टीम ने संयुक्त जांच के दौरान पाया कि कुछ लोग बिना सक्षम अनुमति के अवैध रूप से खनिज की खुदाई कर रहे थे। जांच में खनन संबंधी नियमों और कानूनी प्रक्रियाओं के उल्लंघन की पुष्टि होने पर मामला

दर्ज किया गया। मामले के जांच अधिकारी एसआई निर्भय सिंह ने बताया कि अवैध खनन से प्राकृतिक संसाधनों को नुकसान पहुंचने के साथ-साथ सरकारी राजस्व की भी हानि होती है। इसी को देखते हुए थाना हंडेसरा में माइनिंग एक्ट की धारा 4(1) और

21(1) के तहत अज्ञात आरोपियों के खिलाफ केस दर्ज किया गया है। पुलिस के अनुसार फिलहाल आरोपियों की पहचान नहीं हो सकी है। उनकी तलाश जारी है और घटनास्थल से जुड़े सभी पहलुओं की जांच की जा रही है। आसपास के लोगों से भी पूछताछ की जा रही है। अधिकारियों ने

स्पष्ट किया कि अवैध खनन में शामिल किसी भी व्यक्ति को बख्शा नहीं जाएगा और पहचान होने पर नियमानुसार सख्त कार्रवाई की जाएगी। साथ ही लोगों से अपील की गई है कि यदि कहीं अवैध खनन की गतिविधि दिखाई दे तो इसकी सूचना तुरंत पुलिस या संबंधित विभाग को दें।



04 रविवार, 26 जुलाई 2026

चंडीगढ़

यूटर्न टाइम
The Good, Bad and Ugly of India

सुबह हो गई मामू: CJP के अभिजीत दीपके ने जीत के बाद PM पर तंज

चंडीगढ़/यूटर्न/25 जुलाई। काँकरोच जनता पार्टी (CJP) के फाउंडर अभिजीत दीपके ने शनिवार को कहा, सुबह हो गई मामू, उन्होंने मशहूर मुन्ना भाई M.B.B.S. का नारा इस्तेमाल करके प्रधानमंत्री नरेंद्र मोदी पर तंज कसा, जब केंद्रीय शिक्षा मंत्री धर्मेन्द्र प्रधान ने अपने इस्तीफे की घोषणा की। दिल्ली के जंतर-मंतर पर मंच से कही गई इस बात का जोरदार स्वागत हुआ और जश्न शुरू हो गया, दीपके ने शिक्षा मंत्री के इस्तीफे को लोकतंत्र की जीत बताया।

प्रदर्शन स्थल पर जमा सैकड़ों समर्थकों को संबोधित करते हुए, खुश दिख रहे दीपके ने कहा कि प्रधान का इस्तीफा NEET पेपर लीक विवाद पर लगातार स्टूडेंट प्रोटेस्ट के जरिए मिला। उन्होंने कहा कि यह घटनाक्रम शांतिपूर्ण लोकतांत्रिक लामबंदी और जनता के दबाव की ताकत को दिखाता है। यह डेमोक्रेसी है। उन्होंने इस्तीफा दे दिया है... याद रखना, काँकरोच से पंगा मत लेना, डिपके



ने उखड़ सपोर्टर्स से कहा। इसके बाद वह खुशी और इमोशन दिखाते हुए घुटनों के बल बैठ गए, जबकि भीड़ एक-दूसरे को गले लगा रही थी और देशभक्ति गाने 'चक दे! इंडिया' पर नाच रही थी।

यह इस्तीफा इस बात का सबूत है कि अगर आप लोग डरते नहीं हैं, अगर आप लोग इस सरकार के आगे नहीं झुकते हैं, तो हम किसी का भी इस्तीफा ले सकते हैं, डिपके ने भीड़ से कहा। PM मोदी पर निशाना साधते हुए डिपके ने कहा, नरेंद्र मोदीजी, डेमोक्रेसी की शुरुआत हो गई है, मामू। यह तो बस शुरूआत है, बस पहला विकेट। लड़ाई अभी

खत्म नहीं हुई है।

उन्होंने आगे कहा, लोग कहते थे कि यह सरकार कभी इस्तीफा नहीं लेती, लेकिन आज हमने दिखा दिया है कि अगर पक्के इरादे से नामुमकिन को भी मुमकिन बनाया जा सकता है। डिपके ने आगे कहा, कहा जाता था इस सरकार में हालात नहीं होते। झुकती है दुनिया, झुकने वाला चाहिए। उन्होंने कहा, हमने कर दिखाया है, उन्होंने बताया कि यह ढट नरेंद्र मोदी की सरकार का पहला इस्तीफा है। CJP की लीडरशिप में प्रोटेस्ट करने वाले एक-दूसरे को गले लगाते और स्टेज पर देशभक्ति गाने 'चक दे! इंडिया'

पर डांस करते दिखे। CJP लीडर ने प्रोटेस्ट करने वालों से डटे रहने की अपील की, और जोर दिया कि मिनिस्टर का जाना मूवमेंट के मकसदों में से सिर्फ एक था। डिपके के मुताबिक, जब तक सरकार दो और मांगें नहीं मान लेती, तब तक मूवमेंट जारी रहेगा। डरने की कोई जरूरत नहीं है। यह डेमोक्रेसी है। उन्होंने इस्तीफा दे दिया है, लेकिन हमारी दो और मांगें हैं। हम ऐसे नहीं जाएंगे। धर्मेन्द्र प्रधान ने इस्तीफा दे दिया है। लेकिन जिन बच्चों ने सुसाइड किया है, उनके परिवारों को एक लाख का मुआवजा मिलना चाहिए। उन्होंने कहा, करोड़ रुपये। उन्हें मिलना चाहिए। उन सभी परिवारों को एक करोड़ रुपये का मुआवजा। और दूसरा, ये पुलिस वाले गुंडे जिन्होंने 20 तारीख को कार्रवाई की। इसके लिए पुलिस अधिकारियों के खिलाफ कार्रवाई होनी चाहिए। जब यह खबर आई तो उखड़ के प्रवक्ता आशुतोष रांका और सौरव दास भी जंतर-मंतर प्रोटेस्ट साइट पर मौजूद थे।

तहसील परिसर की ग्रीन बेल्ट पर चैंबर बनाने की कोशिश नाकाम, प्रशासन ने रात में चलाया अभियान

डेराबस्सी/यूटर्न/25 जुलाई। डेराबस्सी के तहसील-कम-कोर्ट परिसर में सरकारी ग्रीन बेल्ट पर अस्थायी चैंबर बनाने की कोशिश शुक्रवार देर रात प्रशासन ने विफल कर दी। सूचना मिलते ही पुलिस और नगर परिषद



की संयुक्त टीम मौके पर पहुंची और निर्माण कार्य रुकवाते हुए लोहे के एंगल सहित अन्य सामग्री जब्त कर ली। स्थिति को देखते हुए कुछ समय के लिए तहसील परिसर

का मुख्य प्रवेश द्वार भी बंद रखा गया। इस कार्रवाई के दौरान प्रशासन और कुछ अधिवक्ताओं के बीच तीखी बहस भी हुई। प्रत्यक्षदर्शियों के अनुसार ग्रीन एरिया में लोहे के एंगल लगाकर अस्थायी चैंबर तैयार किए जा रहे थे। मौके पर करीब 13 वकीलों के नाम वाले बोर्ड भी लगे मिले। नगर परिषद की टीम ने निर्माण सामग्री हटाकर ट्राली में जब्त कर ली। वहीं, कई अधिवक्ताओं ने भी सार्वजनिक भूमि पर इस तरह के निर्माण का विरोध करते हुए प्रशासन का समर्थन किया और ग्रीन एरिया को सुरक्षित रखने की मांग उठाई। जानकारी के अनुसार, डेराबस्सी में नए कोर्ट कॉम्प्लेक्स का निर्माण लंबे समय से अधर में है। जवाहरपुर में भूमि उपलब्ध होने के बावजूद परियोजना शुरू नहीं हो सकी है।

बीसीएम आर्य इंटरनेशनल स्कूल में टैलेंट हंट प्रतियोगिता 2026 का आयोजन, विद्यार्थियों ने प्रतिभा से जीता दिल



लुधियाना/यूटर्न/25 जुलाई। विद्यार्थियों की छिपी प्रतिभाओं को मंच प्रदान करने और उनके आत्मविश्वास को नई उड़ान देने के उद्देश्य से बीसीएम आर्य इंटरनेशनल स्कूल में टैलेंट हंट प्रतियोगिता 2026 का भव्य आयोजन किया गया। पूरे विद्यालय में उत्साह, उमंग और रचनात्मक ऊर्जा का अनूठा वातावरण देखने को मिला, जहाँ विद्यार्थियों ने अपनी शानदार प्रस्तुतियों से उपस्थित सभी दर्शकों और निर्णायकों को मंत्रमुग्ध कर दिया। कार्यक्रम का शुभारंभ विद्यालय की प्राचार्या डॉ. जसनीव सेठ के प्रेरणादायी संबोधन से हुआ। उन्होंने कहा कि प्रत्येक विद्यार्थी अपने भीतर किसी न किसी विशेष प्रतिभा का धनी होता है और विद्यालय का उद्देश्य केवल शैक्षणिक उत्कृष्टता तक सीमित नहीं, बल्कि प्रत्येक बच्चे की बहुआयामी प्रतिभा को पहचानकर उसे सही मंच प्रदान करना भी है। वाद्य संगीत के लिए पार्थ जुल्का, स्वर गायन के लिए हितेश नैयर तथा नृत्य के लिए पवन सिंह थापर ने अपनी विशेषज्ञता के आधार पर प्रतिभागियों का मूल्यांकन किया और विद्यार्थियों का उत्साहवर्धन भी किया। प्रतियोगिता में लगभग 70 विद्यार्थियों ने भाग लिया। संगीत, नृत्य और वाद्य प्रस्तुतियों ने जहाँ दर्शकों को रोमांचित किया, वहीं आर्ट टैलेंट हंट प्रतियोगिता में विद्यार्थियों की कल्पनाशीलता, रंगों का संतुलन और सृजनात्मक अभिव्यक्ति विशेष आकर्षण का केंद्र रही। पुरस्कार वितरण समारोह में विभिन्न प्रतियोगिताओं के विजेताओं को सम्मानित किया गया।

समाजसेवी प्रिंसिपल विनू गोयल के नेतृत्व में डायमंड वेलफेयर सोसाइटी द्वारा 'मेले पंजाबणां दा - तियाँ बटिंडे दीयाँ, मान बटिंडे दा' का भव्य आयोजन



सोनु टुटेजा बटिंडा/यूटर्न/25 जुलाई। समाजसेवी प्रिंसिपल विनू गोयल के नेतृत्व एवं डायमंड वेलफेयर सोसाइटी के सहयोग से 8 अगस्त से 16 अगस्त 2026 तक मेले पंजाबणां दा झ तियाँ बटिंडे दीयाँ, मान बटिंडे दा का भव्य एवं अनूठा आयोजन किया जा रहा है। यह मेला पंजाबी संस्कृति, परंपराओं और नारी शक्ति को समर्पित होगा। इस मेले की सबसे बड़ी विशेषता यह होगी कि प्रवेश केवल महिलाओं, बेटियों और छोटे बच्चों के लिए ही होगा, जिससे वे सुरक्षित एवं पारिवारिक वातावरण में मेले का आनंद ले सकें।

प्रिंसिपल विनू गोयल ने बताया कि मेले के दौरान प्रतिदिन सुबह 10 बजे से शाम 4 बजे तक महिलाओं और बेटियों के लिए विभिन्न प्रतिभा, सांस्कृतिक एवं मनोरंजक प्रतियोगिताओं का आयोजन किया जाएगा। 10 से 60 वर्ष तक की प्रत्येक बेटि और

महिला अपनी रुचि के अनुसार इन प्रतियोगिताओं में भाग लेकर अपनी कला और प्रतिभा का प्रदर्शन कर सकेगी।

इसके बाद प्रतिदिन शाम 5 बजे से प्रसिद्ध महिला गायिकाओं की शानदार लाइव प्रस्तुतियाँ होंगी। पंजाब की मशहूर महिला कलाकार निशा बानो, राखी हुंदल, किरण शर्मा, एस कौर, अमर नूरी, सुल्ताना नूरा सिस्टर्स सहित कई प्रसिद्ध गायिकाएं अपनी मनमोहक प्रस्तुतियों से मेले की रौनक बढ़ाएंगी। इस मेले की खास बात यह है कि सांस्कृतिक मंच पर केवल प्रसिद्ध महिला कलाकार ही प्रस्तुति देंगी।

प्रतियोगिताओं का कार्यक्रम

8 अगस्त: सोलो डांस प्रतियोगिता (सुबह 10 बजे से शाम 4 बजे तक)

9 अगस्त: मिस तीज एवं मैसेज तीज प्रतियोगिता

11 अगस्त: स्कूल एवं कॉलेजों की गिद्धा तथा

ग्रुप डांस टीमों की प्रतियोगिता

16 अगस्त: लोकगीत, सिठनियां, टप्पे और लंबी हेक वाले गीतों का विशेष सांस्कृतिक कार्यक्रम कैप डायरेक्टर एम. के. मन्ना ने बताया कि मेले में खाने-पीने, ज्वेलरी, कपड़ों, सजावटी सामान तथा घरेलू उपयोग की वस्तुओं की आकर्षक स्टॉल लगाई जाएंगी। इसके अलावा डायमंड वेलफेयर सोसाइटी द्वारा बनाए गए सेल्फ हेल्प ग्रुपों के उत्पादों की स्टॉल भी विशेष आकर्षण का केंद्र होंगी।

प्रिंसिपल विनू गोयल ने सभी महिलाओं, बेटियों एवं परिवारों से इस अनूठे मेले में अधिक से अधिक संख्या में शामिल होकर पंजाबी संस्कृति, लोक विरासत, मनोरंजन और खरीदारी का भरपूर आनंद लेने की अपील की।

प्रवेश शुल्क: केवल ₹50 प्रति व्यक्ति (यह शुल्क केवल मेले में प्रवेश के लिए है। प्रतियोगिताओं में भाग लेने के लिए कोई शुल्क नहीं है।)